

ਬਗਿੰਮਾਸ਼

ਅਕਤੂਬਰ ੧੯੮੭



ਵਰਿਆਮ ਦੇ ਦਰ

ਇਹ ਅੰਕ

ਹਥਲਾ ਅੰਕ ਵਿਸ਼ੇਸ਼ ਅੰਕ ਹੋਣਾ ਸੀ ਪਰ ਹੁਣ ਇਸ ਦੀ ਇਹ ਹੀ ਵਿਸ਼ੇਸ਼ਤਾ ਹੈ ਕਿ ਇਸਦਾ ਆਕਾਰ ਛੋਟਾ ਹੈ। ਇਹ ਸਾਡੀ ਮਜ਼ਬੂਰੀ ਹੀ ਹੈ ਕਿ ਅਸੀਂ ਇਸ ਰੂਪ ਵਿਚ ਤੁਹਾਨੂੰ ਪਰਚਾ ਭੇਜ ਰਹੇ ਹਾਂ। ਮਜ਼ਬੂਰੀਆਂ ਤਾਂ ਪੂਰ ਰਹੀਆਂ ਹਨ ਕਿ ਇਹ ਅੰਕ ਕਵਿਆ ਹੀ ਨਾ ਜਾਵੇ ਪਰ ਪਾਠਕਾਂ ਪ੍ਰਤੀ ਸਾਡਾ ਫਰਜ਼ ਹਰ ਮਹੀਨੇ ਹਾਜ਼ਰੀ ਲਵੇਣ ਲਈ ਸਾਨੂੰ ਮਜ਼ਬੂਰ ਕਰ ਦਿੰਦਾ ਹੈ।

ਇਸਤਿਹਾਰਾਂ ਅਤੇ ਚੰਦਿਆਂ ਦੇ ਰੂਪ ਵਿਚ ਆਉਣ ਵਾਲੀਆਂ ਭਾਰੀਆਂ ਰਕਮਾਂ ਦਾ ਮੂੰਹ ਅਜੇ ਸਾਡੇ ਵਲ ਨਹੀਂ ਹੋਇਆ ਅਤੇ ਖਬਰੇ ਇਹ ਹਾਲਤ ਕਿੰਨੀ ਦੇਰ ਬਣੀ ਰਹੇ। ਸਾਡੀ ਇਕ ਮਜ਼ਬੂਰੀ ਇਹ ਵੀ ਹੈ ਕਿ ਅਸੀਂ ਇਹਨਾਂ ਮਜ਼ਬੂਰੀਆਂ ਨੂੰ ਖੋਲ੍ਹ ਕੇ ਲਿਖ ਵੀ ਨਹੀਂ ਸਕਦੇ ਕਿਉਂਕਿ ਅਜ ਦੇਸ਼ ਦੇ ਹਾਲਾਤ ਦਾ ਇਹਨਾਂ ਵਿਚ ਬਹੁਤ ਹਿਸਾ ਹੈ।

ਅਧਿਕਾਰ ਸਾਡੇ ਸਰਪ੍ਰਸਤਾਂ ਅਤੇ ਪਾਠਕਾਂ ਹਥ ਹਨ ਕਿ ਵਰਿਆਮ ਬਾਰੇ ਆਪਣੇ ਫਰਜ਼ਾਂ ਨੂੰ ਉਹ ਕਿਵੇਂ ਨਿਭਾਉਂਦੇ ਹਨ। ਉਂਜ ਸਤਿਗੁਰਾਂ ਦੀ ਮਿਹਰ ਸਭ ਸੰਕਟ ਨਿਵਾਰਨੀ ਹੁੰਦੀ ਹੈ ਅਤੇ ਉਸੇ ਤੇ ਸਾਡੀ ਟੋਕ ਹੈ।

—ਜਗਦੀਸ਼ ਸਿੰਘ

ਇਕ ਪ੍ਰਤੀ	੩.੦੦ ਰੁਪਏ
ਸਾਲਾਨਾ ਚੰਦਾ	੩੦.੦੦ ,,
ਤਿੰਨ ਸਾਲ ਵਾਸਤੇ	੮੦.੦੦ ,,
ਚਾਰ ,,	੧੦੦.੦੦ ,,
ਪੰਜ ,,	੧੨੫.੦੦ ,,
ਉਮਰ ਭਰ ਵਾਸਤੇ	੩੦੦.੦੦ ,,
ਬਾਈਲੈਂਡ : ਹਵਾਈ ਡਾਕ	੨੦੦-੦੦ ,,
ਸਮੁੰਦਰੀ	੮੦-੦੦ ,,
ਅਰਬ-ਅਫਰੀਕਾ] ਹਵਾਈ ਡਾਕ	੨੫੦-੦੦ ,,
ਤੇ ਯੂਰਪ] ਸਮੁੰਦਰੀ	੮੦-੦੦ ,,
ਅਮਰੀਕਾ :] ਹਵਾਈ ਡਾਕ	੩੦੦-੦੦ ,,
ਕੈਨੇਡਾ :] ਸਮੁੰਦਰੀ ਡਾਕ	੮੦-੦੦ ,,

ਵਰਿਆਮ ਵਿਚ ਛੱਪੇ ਲੇਖਕਾਂ ਦੇ ਵਿਚਾਰਾਂ ਨਾਲ ਸੰਪਾਦਕ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ।

ਦਫਤਰ ਦਾ ਪਤਾ : Office Address
 ਮਾਸਕ ਵਰਿਆਮ Monthly WARIAM
 ਲਾਡੋਵਾਲੀ ਰੋਡ (Punjabi)
 (ਨੇੜੇ ਮਦਨ ਫਲੋਰ ਮਿਲ) Ladowali Road
 ਜਲੰਧਰ-੧੪੪੦੦੧ (Near Madan Flour Mill)
 ਫੋਨ : ੭੧੨੦੪ ਪੀ. ਪੀ. Jalandhar-144001
 Phone : 71204 PP
 ਫੋਨ : ੭੭੩੫੬ ਪੀ.ਪੀ. 77356 PP

ਵਰਿਆਮ ਸਕੂਲਾਂ ਕਾਲਜਾਂ ਲਈ ਪਰਵਾਨ

‘ਵਰਿਆਮ’ ਨਿਰਦੇਸ਼ਕ ਸਿਖਿਆ ਵਿਭਾਗ ਪੰਜਾਬ, ਚੰਡੀਗੜ੍ਹ ਦੇ ਪਤਰ ਨੰਬਰ ੩/੧-੭੭-ਐਡੀਟਰਜ਼, ਮਿਤੀ ੨-੩-੭੭ ਰਾਹੀਂ ਪੰਜਾਬ ਭਰ ਦੇ ਸਕੂਲਾਂ ਕਾਲਜਾਂ ਤੇ ਲਾਇਬਰੇਰੀਆਂ ਲਈ ਪ੍ਰਵਾਨ ਹੈ।

Sri Satguru Jagjit Singh Ji eLibrary



NamdhariElibrary@gmail.com

ਗੁਰੂ ਹਰੀ ਸਿੰਘ ਜੀ

—ਮਾਸਟਰ ਨਿਹਾਲ ਸਿੰਘ

ਸਮੁੰਦਰ ਸਾਂਤ ਹੋਵੇ ਤਾਂ ਜਣਾ ਖਣਾਂ ਚਪੂ ਚਲਾਂਦਾ ਫਿਰਦਾ ਹੈ, ਪਰ ਜਦ ਤੂਫਾਨ ਨਾਲ ਲਹਿਰਾਂ ਕਨਾਰਿਆਂ ਨੂੰ ਢਾਹ ਰਹੀਆਂ ਹੋਣ ਤਾਂ ਦਿਲ ਗੁਰਦੇ ਵਾਲਾ ਮੁਹਾਣਾ ਅਗਾਂਹ ਪੈਰ ਧਰਦਾ ਹੈ। ਸ੍ਰੀ ਗੁਰੂ ਹਰੀ ਸਿੰਘ ਜੀ, ਉਹਨਾਂ ਕਪ-ਤਾਨਾਂ ਵਿਚੋਂ ਸਨ, ਜਿਹਨਾਂ ਤੂਫਾਨ ਵਿਚ ਘਿਰੇ ਕੂਕਿਆਂ ਦੇ ਬੇੜੇ ਨੂੰ ਸੰਭਾਲਿਆ। ਇਹ ਗਲ ਚਿੱਟੇ ਦਿਨ ਵਾਂਗੂ ਰੋਸ਼ਨ ਹੈ, ਕਿ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਦੇਸ਼ ਨਿਕਾਲਾ ਦੇ, ਅੰਗਰੇਜ਼ ਨੇ ਸੌਂਹ ਖਾ ਲਈ ਕਿ ਉਹ ਕੂਕਿਆਂ ਦਾ ਲਹੂ ਪੀ ਕੇ ਦਮ ਲਵੇਗਾ। ਉਸ ਨੂੰ ਆਰਾਮ ਦੀ ਨੀਂਦ ਤਦੋਂ ਆਵੇਗੀ, ਜਦੋਂ ਉਹ ਇਹਨਾਂ ਦੇਸ਼ ਭਗਤ ਧਰਮੀਆਂ ਦਾ ਖੁਰਾ ਖੋਜ ਮਿਟਾ ਲਵੇਗਾ।

ਉਸ ਨੇ ਕੂਕਾ ਪੰਥ ਨੂੰ ਗੈਰ ਕਾਨੂੰਨੀ ਜਮਾਤ ਕਰਾਰ ਦੇਂਦਿਆਂ ਸ੍ਰੀ ਭੈਣੀ ਸਾਹਿਬ ਦੇ ਬੂਹੇ ਅਗੇ ਪੁਲਿਸ ਚੌਕੀ ਬਿਠਾ ਦਿਤੀ, ਜਿਹੜੀ ਪੰਜਾਹ ਸਾਲ ਤਕ ਰਹੀ। ਕੂਕੇ ਦਰਸ਼ਕ ਸ੍ਰੀ ਭੈਣੀ ਸਾਹਿਬ ਦੀ ਜੂਹ ਵਿਚ ਪੰਜਾਂ ਤੋਂ ਵੱਧ ਨਹੀਂ ਦਾਖਲ ਹੋ ਸਕਦੇ ਸਨ। ਕੂਕੇ ਸ੍ਰੀ ਭੈਣੀ ਸਾਹਿਬ ਦੇ ਆਲੇ ਦੁਆਲੇ ਦੇ ਪਿੰਡਾਂ ਵਿਚ ਵੀ ਨਹੀਂ ਠਹਿਰ ਸਕਦੇ ਸੀ। ਜੇ ਕੋਈ ਭੁੱਲ ਭੁਲੇਖੇ ਕਿਤੇ ਰਾਤਾ ਰਹਿ ਜਾਵੇ ਤਾਂ ਉਹਨਾਂ ਨਾਲ ਜੋ ਬੀਤਦੀ ਸੋ ਬੀਤਦੀ, ਉਥੋਂ ਦੇ ਪਿੰਡਾਂ ਦੇ ਨੰਬਰਦਾਰਾਂ ਦੀਆਂ ਦਾੜੀਆਂ ਇਕ ਦੂਏ ਨੂੰ ਫੜ ਕੇ ਪੁਟਵਾਈਆਂ ਤੇ ਮੂੰਹ ਤੇ ਚਪੜਾਂ ਵੀ ਮਰਵਾਈਆਂ ਜਾਂਦੀਆਂ।

ਦੂਜੇ ਬੰਨੇ ਰਾਜਵਾੜੇ ਅੰਗਰੇਜ਼ ਦੀ ਖੁਸ਼ਨੂਦੀ ਖਾਤਰ ਕੂਕਿਆਂ ਦੇ ਜ਼ਬਿਆਂ ਦੇ ਜਥੇ ਮੰਗਵਾ, ਦਰਖਤਾਂ ਨਾਲ ਪੁਠਾ ਲਟਕਾ ਉਹਨਾਂ ਦੇ ਕੇਸ ਪੁਟਦੇ ਤੇ ਡਾਂਗਾਂ ਦੀ ਕੁਟ ਚਾੜ੍ਹਦੇ ਕਈਆਂ ਨੂੰ ਦੁਪਹਿਰ ਵੇਲੇ ਗਰਮ ਰੋਤੇ ਤੇ ਲਿਟਾਂਦੇ ਤੇ ਇਹ ਅਖਵਾਉਣ ਦਾ ਜਤਨ ਕਰਦੇ ਕਿ ਉਹ ਸਤਿਗੁਰੂ ਰਾਮ ਸਿੰਘ ਦੇ ਸਿਖ ਨਹੀਂ ਤੇ ਅੰਗਰੇਜ਼ ਦੇ ਵਫ਼ਾਦਾਰ ਹਨ।

ਸਤਿਗੁਰੂ ਰਾਮ ਸਿੰਘ ਜੀ ਦੇ ਪ੍ਰਦੇਸ਼ ਗਵਨ ਪਿਛੋਂ ਪੰਥ ਦੀ ਵਾਗਡੋਰ ਗੁਰੂ ਹਰੀ ਸਿੰਘ ਜੀ ਨੇ ਸੰਭਾਲੀ। ਇਹਨਾਂ ਦਾ ਜਨਮ ਬਾਬਾ ਜੋਸਾ ਸਿੰਘ ਦੇ ਘਰ ਮਾਤਾ ਸਦਾ ਕੌਰ ਦੀ ਕੁਖੋਂ ਸ੍ਰੀ ਭੈਣੀ ਸਾਹਿਬ, ਅਸੂ ਦੇ ਤੀਜੇ ਨਰਾਤੇ, ਬੁਧ ਵਾਰ ਸੰਮਤ ੧੮੭੬ ਵਿਚ ਹੋਇਆ। ਇਹਨਾਂ ਸਾਧਾਰਨ ਪੁਰਸ਼ਾਂ ਵਾਂਗੂੰ ੫੨ ਸਾਲ ਗੁਮਨਾਮੀ ਵਿਚ ਬਤੀਤ ਕੀਤੇ। ਇਹਨਾਂ ਦੇ ਭਾਈ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਕਾਬਲ ਦੇ ਸ਼ਹਿਜ਼ਾਦੇ ਆ ਕੇ ਮਿਲਦੇ ਸਨ। ਇਹਨਾਂ ਦੇ ਦੂਤ ਨੇਪਾਲ, ਕਸ਼ਮੀਰ ਤੇ

ਰੂਸ ਵਰਗੇ ਦੇਸ਼ਾਂ ਨਾਲ ਤਾਲਮੇਲ ਰਖਦੇ ਸਨ। ਸਤਿਗੁਰਾਂ ਦੇ ਸੂਬੇ ਤਿੱਲੋਦਾਰ ਕਾਠੀਆਂ ਵਾਲੀਆਂ ਘੋੜੀਆਂ ਤੇ ਸਤਿਗੁਰੂ ਜੀ ਨਾਲ ਦੌਰਿਆਂ ਤੇ ਜਾਂਦੇ ਸਨ, ਪਰ ਇਹ ਸਧਾਰਨ ਕਿਰਤੀ ਵਾਂਗੂੰ ਗਡਾ ਭਾਤਾ ਵਾਹੁੰਦੇ, ਵਪਾਰ ਕਰਦੇ, ਅਥਵਾ ਦਾਤਰੀ ਰੰਬਾ ਚੜ੍ਹਦੇ ਤੇ ਗੁਪਤ ਤਪਸੀਆਂ ਨਿਆਈਂ ਦਿਨ ਬਤੀਤ ਕਰਦੇ। ਜਦ ਸਤਿਗੁਰੂ ਰਾਮ ਸਿੰਘ ਜੀ ਰੰਗੂਨ ਹਕਮਨਾਮਾ ਭੇਜ ਬੁਧ ਸਿੰਘ ਤੋਂ ਹਰੀ ਸਿੰਘ ਬਨਾ ਸਿਰਕਰਤਾ ਥਾਪ ਦਿਤਾ ਤਾਂ ਅਕਾਸ਼ ਮੰਡਲ ਵਿਚ ਚੰਦਰਮਾ ਨਿਆਈਂ ਸੀਤਲਤਾ ਵਰਤਾਣ ਲਗੇ।

ਗੁਰੂ ਜੀ ਪੰਥ ਦੀ ਵਾਗਡੋਰ ਸੰਭਾਲਦਿਆਂ ਲੜਾਈ ਦਾ ਪੌਂਤੜਾ ਬਦਲ ਲਿਆ। ਇਹ ਹਲੀਮੀ, ਨਰਮਾਈ ਤੇ ਠਰੱਠੇ ਨਾਲ, ਦੇਸ ਧਰਮ ਤੇ ਪੰਥਿਕ ਉਸਾਰੀ ਵਿਚ ਜੁਟ ਪਏ ਪਰ ਕਮਾਲ ਦੀ ਚਤੁਰਤਾ ਨਾਲ ਸਤਿਗੁਰੂ ਰਾਮ ਸਿੰਘ ਜੀ ਦੇ ਚਲਾਏ ਮਿਸ਼ਨ ਨੂੰ ਮੁਖ ਰਖਿਆ ਅੰਗਰੇਜ਼ ਰਾਜ ਦੀਆਂ ਜੜ੍ਹਾਂ 'ਚ ਤੇਲ ਪਾਉਣਾ ਸ਼ੁਰੂ ਕੀਤਾ।

ਗੁਰੂ ਜੀ ੩੪ ਸਾਲ ਨਜ਼ਰਬੰਦੀ ਵਿਚ ਗੁਜ਼ਾਰੇ ਤੇ ਰਗਾਂ ਦਾ ਖੂਨ ਪਾ ਪਾ ਸਿਖੀ ਬਗੀਚੀ ਨੂੰ ਲਹਿ ਲਹਿ ਕਰਦੀ ਰਖਿਆ। ਸੀਨੇ ਦੀ ਚਰਬੀ ਪਾ ਅਜ਼ਾਦੀ ਦੀ ਜੋਤ ਨੂੰ ਪਰਚੰਡ ਕੀਤਾ। ਬਾਬਾ ਗੁਰਚਰਨ ਸਿੰਘ ਤੇ ਸੂਬਾ ਬਿਸ਼ਨ ਸਿੰਘ ਜਿਹੜੇ ਪੰਜਾਬੀ, ਪਸਤੋਂ ਤੇ 'ਫਾਰਸੀ ਦੇ ਚੰਗੇ ਉਸਤਾਦ ਸਨ, ਇਨ੍ਹਾਂ ਨੂੰ ਥਾਪੜਾ ਦਿਦਾ ਤੇ ਅਸ਼ੀਰਵਾਦ ਦੇ ਕੇ ਸੱਚੇ ਪਾਤਸ਼ਾਹ ਜੀ ਦੇ ਜਾਗੀ ਕੀਤੇ ਘੱਲ ਨੂੰ ਤਗੜੇ ਹੋ ਬੜੇ ਹੌਸਲੇ ਤੇ ਨਰਮਾਈ ਨਾਲ ਸਿਰੇ ਚਾੜਨ ਹਿਤ ਉਤਸ਼ਾਹਿਆ।

ਇਹ ਸ਼ੇਰ ਪਰਬਤਾਂ ਤੇ ਜੰਗਲਾਂ ਨੂੰ ਚੀਰਦੇ ਰੂਸ ਜਾਂਦੇ ਤੇ ਏਧਰ ਦੇ ਸੁਨੇਹੇ ਉਧਰ ਤੇ ਉਧਰ ਦੇ ਸੁਨੇਹੇ ਏਧਰ ਪਹੁੰਚਾਏ। ਅਕਤੂਬਰ ੧੯੭੯ ਨੂੰ ਗੁਰਚਰਨ ਸਿੰਘ ਕੁਝ ਚਿਠੀਆਂ, ੭ ਚੌਗੇ ਤੇ ੨੫੦੦੦ ਟਾਂਗੇਜ ਲੈ ਕੇ ਆ ਰਿਹਾ ਸੀ। ਪੁਲਿਸ ਨੂੰ ਸੂਹ ਮਿਲ ਗਈ ਗੁਰੂ ਜੀ ਚਿਠੀਆਂ ਪੜ੍ਹ ਬਾਕੀ ਸਾਮਾਨ ਲੋਹ ਵਿਚ ਝੌਕ ਦਿਤਾ। ਪੁਲਿਸ ਹੱਥ ਮਲਦੀ ਰਹਿ ਗਈ। ਡਾ: ਫੌਜਾ ਸਿੰਘ ਲਿਖਿਆ ਹੈ ਕਿ ਮਹਾਰਾਜਾ ਦਲੀਪ ਸਿੰਘ ੧੮੮੬ ਵਿਚ ਬਰਤਾਨਵੀ ਸਰਕਾਰ ਤੋਂ ਨਿਰਾਸ਼ ਹੋ ਕੇ ਭਾਰਤ ਆ ਰਿਹਾ ਸੀ। ਇਕ ਕੂਕਾ ਡੈਲੀਗੇਸ਼ਨ ਬੰਬਈ ਉਸ ਦੇ ਸਵਾਗਤ ਵਾਸਤੇ ਪੁਜਾ ਪਰ ਬਾਕੀ ਪੰਜਾਬੀਆਂ ਹੰਗਾਰਾ ਨਾ ਭਰਿਆ ਉਹ ਅਦਨ ਤੋਂ ਵਾਪਸ ਚਲਾ ਗਿਆ ਤੇ ਫਰਾਂਸ ਤੋਂ ਜਰਮਨੀ ਹੁੰਦਾ ਹੋਇਆ ਰੂਸ ਚਲਾ ਗਿਆ, ਕੂਕੇ ਸਿੰਘ ਉਸ ਨੂੰ ਰੂਸ ਜਾ ਕੇ ਮਿਲੇ ਮਹਾਰਾਜੇ ਵਲੋਂ ਦੇਸ਼ ਵਾਸੀਆਂ ਕੋਲ ਇਕ ਅਪੀਲ ਕੀਤੀ ਕਿ ਪੰਜਾਬੀ ਪ੍ਰਤੀ ਜੀਅ ਇਕ ਆਨਾ ਮਾਸਕ ਤੇ ਦੂਸਰੇ ਇਕ ਪੈਸਾ ਪ੍ਰਤੀ ਮਹੀਨਾ ਦੇਣ ਤਾਂ ਕਿ ਫੌਜ ਇਕਠੀ ਕਰਕੇ ਦੇਸ਼ ਆਜ਼ਾਦ ਕਰਾਇਆ

ਵਰਿਆਮ/ਅਕਤੂਬਰ ੧੯੮੭

੩

ਜਾਵੇ। ਆਜ਼ਾਦੀ ਪਿਛੋਂ ਟੈਕਸ ਮਾਫ਼ ਕੀਤੇ ਜਾਣਗੇ। ਨੁਕਸਾਨ ਦੀ ਤਲਾਸ਼ੀ ਕੀਤੀ ਜਾਵੇਗੀ : ਪਰ ਇਹ ਯੋਜਨਾ ਵੀ ਸਿਰੇ ਨਾ ਚੜੀ।

ਇਕ ਸਮੇਂ ਗੁਰਚਰਨ ਸਿੰਘ ਰੂਸ ਤੋਂ ਵਾਪਸ ਆ ਰਿਹਾ ਸੀ ਤਾਂ ਜੈਨਰਲ ਮੈਕਲੀਨ ਨੇ ਗੁਰਚਰਨ ਸਿੰਘ ਨੂੰ ਰਾਹ ਵਿਚ ਹੀ ਗ੍ਰਿਫਤਾਰ ਕਰਵਾ ਦਿਤਾ। ਇਸ ਨੂੰ ਕੂਕਿਆਂ ਤੋਂ ਵੱਖ ਕਰਨ ਲਈ ਪੂਰੀ ਵਾਹ ਲਗਾਈ, ਪਰ ਸਭ ਵਿਅਰਥ ਮਿ: ਡਰਾਂਡ ਨੇ ਲਿਖਿਆ ਕਿ ਗੁਰਚਰਨ ਸਿੰਘ ਪੱਕਾ ਕੂਕਾ ਹੈ। ਇਸ ਨੂੰ ਕੋਈ ਤਾਕਤ ਕੂਕਿਆਂ ਤੋਂ ਵੱਖ ਨਹੀਂ ਕਰ ਸਕਦੀ। ਇਹ ਆਖਰੀ ਦਮ ਤਕ ਕੂਕਾ ਰਹੇਗਾ ਤੇ ਜਿੰਨਾ ਨੁਕਸਾਨ ਸਰਕਾਰ ਅੰਗਰੇਜ਼ੀ ਨੂੰ ਪਹੁੰਚਾ ਸਕਦਾ ਹੈ ਪਹੁੰਚਾ-ਏਗਾ। ਲੁਧਿਆਣਾ ਦੇ ਗੈਜਟੀਅਰ ਨੇ ੧੯੦੪ ਵਿਚ ਲਿਖਿਆ—

‘ਇਹ ਸਚਾਈ ਹੈ ਕਿ ਕੂਕਾ ਅੰਗਰੇਜ਼ ਦਾ ਵਫ਼ਾਦਾਰ ਨਹੀਂ ਹੋ ਸਕਦਾ...।

ਸਿਆਣੇ ਕਹਿੰਦੇ ਹਨ, ਜਿੰਨਾ ਮਹਾਨ ਕਾਰਜ ਹੋਵੇ, ਉਤਨਾ ਹੀ ਮਹਾਨ ਪਲਾਨ ਹੋਣਾ ਜ਼ਰੂਰੀ ਹੈ। ਗੁਰੂ ਹਰੀ ਸਿੰਘ ਦੀ ਦੇ ਸਾਹਮਣੇ ਅੰਗਰੇਜ਼ ਵਿਰੁਧ ਲੜਾਈ, ਆਲੇ ਦੁਆਲੇ ਦੇ ਜ਼ਹਿਰੀਲੇ ਮਾਹੌਲ ਨੂੰ ਸੁਧ ਬਨਾਣਾ, ਕੂਕਿਆਂ ਦੀ ਜਾਗ੍ਰਤ ਤੇ ਉਤਸ਼ਾਹੀ, ਸਪ੍ਰਿਟ ਨੂੰ ਕਾਇਮ ਰਖਣ, ਇਨ੍ਹਾਂ ਮਹਾਨ ਕਾਰਜਾਂ ਵਾਸਤੇ ਮਹਾਨ ਸ਼ਸਤਰ ਦੀ ਲੋੜ ਸੀ : ਗੁਰੂ ਜੀ ਉਹ ਮਹਾਨ ਸ਼ਸਤਰ ਚੁਣਿਆ ਜਿਹੜਾ ਈਸ਼ਵਰ ਭਗਤੀ ਸੀ ਨਾਮ ਸਿਮਰਨ ਬਿਨਾਂ ਸਾਰੇ ਹਥਿਆਰ ਜਾਬਰ ਦੇ ਹਥਿਆਰ ਸਿੱਧ ਹੁੰਦੇ ਹਨ ਤੇ ਬੇਦੋਸ਼ਿਆਂ ਦਾ ਲਹੂ ਪੀਂਦੇ ਹਨ ਪਰ ਨਾਮ ਦੇ ਰਸੀਏ ਨੂੰ ਸ਼ਸਤਰ ਵਰਤਨ ਦੀ ਲੋੜ ਨਹੀਂ ਪੈਂਦੀ ਅੱਵਲ ਤਾਂ ਉਸ ਨੂੰ ਲੋੜ ਨਹੀਂ ਪੈਂਦੀ ਜੇ ਪਵੇ ਤਾਂ ਉਹ ਵਾਰ ਉਸ ਵੇਲੇ ਕਰਦਾ ਹੈ ਜਦ ਸਾਰੇ ਹੀਲੇ ਬਹਾਨੇ ਅਸਫਲ ਹੋ ਜਾਣ। ਇਸ ਵਾਸਤੇ ਗੁਰੂ ਜੀ ਨੇ ਸਭ ਪਰੋਗਰਾਮਾਂ ਨੂੰ ਨੇਪਰੇ ਚਾੜ੍ਹਨੇ ਹਿੱਤ ਆਪ ਭਜਨ ਬੰਦਗੀ ਕਰਦੇ ਤੇ ਦੂਸਰਿਆਂ ਤੋਂ ਵੀ ਕਰਾਉਂਦੇ।

ਆਪ ਕਈ ਵੇਰੀ ਸਾਰੀ ਸਾਰੀ ਰਾਤ ਭਜਨ ਕਰਦੇ ਤੇ ਜਦ ਅਮ੍ਰਿਤ ਵੇਲਾ ਹੁੰਦਾ ਤਾਂ ਇਸ਼ਨਾਨ ਪਾਨ ਕਰ ਕੀਰਤਨ ਸੁਣਦੇ ਤੇ ਦੂਸਰੇ ਮਾਈਆਂ ਭਾਈਆਂ ਨੂੰ ਪ੍ਰੇਰਦੇ। ਗੁਰੂ ਜੀ ਦਿਨ ਵਿਚ ਕੋਈ ੨੨ ਮਾਲਾ ਪੱਕੀਆਂ ਭਾਵ ੨੪ ਘੰਟਿਆਂ ਵਿਚ ੨੫੬੬੦੮ ਵੇਰ ਜਾਪ ਜਪਦੇ ਤੇ ਇਸ ਦੇ ਨਾਲ ਹੀ ਡੇਰੇ ਦੀ ਸੰਭਾਲ ਵੀ ਕਰਦੇ। ਸੰਗਤਾਂ ਵਿਚ ਸਿੱਖੀ ਰੂਹ ਤੇ ਦੇਸ਼ ਭਗਤੀ ਦੇ ਜਜ਼ਬੇ ਨੂੰ ਜ਼ਿੰਦਾ ਰਖਣ ਖਾਤਰ ਡੀ. ਸੀ. ਲੁਧਿਆਣਾ ਪਾਸੋਂ ਛੁੱਟੀ ਲੈ ਪਿੰਡਾਂ ਦਾ ਦੌਰਾ ਕਰਦੇ ਸਿੰਘਾਂ ਨੂੰ ਦਲਾਸਾ ਦੇਂਦੇ ਤੇ ਉਹਨਾਂ ਨੂੰ ਨਾਮ ਸਿਮਰਨ ਤੇ ਸ਼ਬਦ ਕੀਰਤਨ ਨਾਲ ਜੋੜਦੇ। ਇਹੋ ਕਾਰਨ ਸੀ ਕਿ ਕੂਕੇ

ਬਗਾਨੀ ਪੈਲੀ ਦਾ ਲਗੂਣਾ ਸਾਗ ਵੀ ਨਹੀਂ ਚਾੜ੍ਹਦੇ ਸਨ। ਤੇ ਆਪਣੇ ਵੱਡੇ ਕਟੂਆਂ ਦੇ ਮੂੰਹ ਛਿੱਕੇ ਚਾੜ੍ਹ ਘਰੀਂ ਲਿਆਂਦੇ ਸਨ ਕਿ ਉਹ ਬਗਾਨੀ ਪੈਲੀ ਦਾ ਪੱਠਾ ਨਾ ਖਾ ਲੈਣ।

ਸ੍ਰੀ ਭੈਣੀ ਸਾਹਿਬ ਦੇ ਲੰਗਰ ਦੀਆਂ ਖੁਸ਼ਬੂਆਂ ਕਾਬਲ ਕੰਧਾਰ ਤੱਕ ਫੈਲ ਰਹੀਆਂ ਸਨ। ਇਸ ਸਫਲਤਾ ਦਾ ਸਿਹਰਾ ਗੁਰੂ ਜੀ ਦੇ ਮਹਿਲ ਮਾਤਾ ਜੀਵਨ ਕੌਰ ਦੇ ਸਿਰ ਹੈ, ਜਿਹੜੇ ਇਸ ਦਰ ਤੇ ਆਏ ਹਰ ਭੇਖ ਵਾਲੇ ਨੂੰ ਪ੍ਰਸ਼ਾਦੇ ਵਾਲੇ ਨੂੰ ਪ੍ਰਸ਼ਾਦਾ, ਦੁੱਧ ਵਾਲੇ ਨੂੰ ਦੁੱਧ, ਬਾਦਾਮ ਗੁੜ ਤੇ ਰੁੱਤ ਰੁੱਤ ਅਨੁਸਾਰ ਲੀੜਾ ਕੱਪੜਾ ਮਿਲਦਾ ਸੀ। ਐਸ.ਪੀ. ਵਾਰਬਟਨ ਕਈ ਵਾਰ ਭੇਸ ਬਦਲ ਰਾਤ ਸਮੇਂ ਸ੍ਰੀ ਭੈਣੀ ਸਾਹਿਬ ਆਉਂਦਾ ਤੇ ਪ੍ਰਸ਼ਾਦਾ ਮੰਗਦਾ, ਜਿਹੜਾ ਉਸ ਨੂੰ ਤੁਰੰਤ ਮਿਲਦਾ।

ਬਾਗੜ ਵਿਚ ੧੮੯੯ ਨੂੰ ਕਾਲ ਪੈ ਗਿਆ ਤਾਂ ਹਜ਼ਾਰਾਂ ਬਾਗੜੀਆਂ ਭੈਣੀ ਸਾਹਿਬ ਆ ਡੇਰਾ ਲਾਇਆ। ਗੁਰੂ ਹਰੀ ਸਿੰਘ ਜੀ ਹਰ ਰੋਜ਼ ਹਜ਼ਾਰਾਂ ਦੀ ਪੰਗਤ ਨੂੰ ਪ੍ਰਸ਼ਾਦਾ ਛਕਾਂਦੇ ਜਦ ਬਾਗੜ ਦੇ ਇਲਾਕੇ ਵਿਚ ਵਰਸਾ ਹੋਈ ਤਾਂ ਇਹ ਲੋਕ ਘਰਾਂ ਨੂੰ ਮੁੜੇ। ਸਰਕਾਰ ਅੰਗਰੇਜ਼ੀ ਕਾਲ ਨੇ ਪੀੜਤਾਂ ਦੀ ਸਹਾਇਤਾ ਨੂੰ ਮੁੱਖ ਰੱਖਦਿਆਂ ਕੂਕਿਆਂ ਨੂੰ ਵੱਸ ਕਰਨ ਹਿੱਤ ਗੁਰੂ ਹਰੀ ਸਿੰਘ ਜੀ ਦੀ ਸੇਵਾ 'ਚ ਹਾਜ਼ਰ ਹੋ ਡੀ.ਸੀ. ਰਾਹੀਂ ਕੋਈ ਸੌ ਮੁਰੱਬੇ ਜ਼ਮੀਨ ਦੀ ਲੰਗਰ ਖਾਤਰ ਪੇਸ਼ਕਸ਼ ਕੀਤੀ। ਪਰ ਗੁਰੂ ਜੀ ਹਕੂਮਤ ਦੀ ਇਸ ਚਾਲ ਨੂੰ ਸਮਝਾਇਆ ਕਿ ਲੰਗਰ ਮੁਰੱਬਿਆਂ ਨਾਲ ਨਹੀਂ ਚਲਦੇ। ਇਸਨੂੰ ਸਤਿਗੁਰੂ ਰਾਮ ਸਿੰਘ ਜੀ ਦੀ ਸ਼ਕਤੀ ਚਲਾ ਰਹੀ ਹੈ। ਇਹ ਜਾਗੀਰ ਲੈ ਮੈਂ ਇਹ ਸਿੱਧ ਨਹੀਂ ਕਰਨਾ ਚਾਹੁੰਦਾ ਕਿ ਤੁਸੀਂ ਭਾਰਤ ਦੇ ਮਾਲਕ ਹੋ। ਦੇਸ਼ ਸਾਡਾ ਹੈ ਤੇ ਅਸੀਂ ਦੇਸ਼ ਦੇ ਵਾਰਸ ਹਾਂ।

੧੧ਵਾਂ ਵਾਰਸ਼ਿਕ ਸੰਗੀਤ ਸੰਮੇਲਨ

੪ ਅਕਤੂਬਰ ਨੂੰ

ਸੰਗੀਤ ਕਲਾ ਮੰਚ ਜਲੰਧਰ ਦੇ ਸਕੱਤਰ ਡਾ: ਜੋਗਿੰਦਰ ਬਾਵਰਾ ਸੂਚਨਾ ਦਿੰਦੇ ਹਨ ਕਿ ੧੧ਵਾਂ ਸਾਲਾਨਾ ਸੰਗੀਤ ਸੰਮੇਲਨ ੪ ਅਕਤੂਬਰ ਐਤਵਾਰ ਨੂੰ ਲਾਇਨਜ਼ ਭਵਨ ਲਾਜਪਤ ਨਗਰ ਜਲੰਧਰ ਦੇ ਹਾਲ ਵਿਚ ਸਵੇਰੇ ਸਾਢੇ ਨੌਂ ਵਜੇ ਤੋਂ ੧.੩੦ ਦੁਪਹਿਰ ਤਕ ਆਯੋਜਿਤ ਕੀਤਾ ਜਾਵੇਗਾ। ਇਸ ਵਿਚ ਦਿੱਲੀ ਦੇ ਡਾ: ਅਜੀਤ ਸਿੰਘ ਪੈਂਤਲ (ਗਾਇਨ), ਸ੍ਰੀ ਓਮ ਪ੍ਰਕਾਸ਼ (ਦਿਲਰੁਬਾ), ਕੁਮਾਰੀ ਗੁਰਵਿੰਦਰ ਕੌਰ (ਗਾਇਨ), ਸ੍ਰੀ ਮਨੂ ਸੀਨ (ਸਿਤਾਰ), ਪ੍ਰੋ: ਜੋਗਿੰਦਰ ਬਾਵਰਾ (ਗਾਇਨ), ਪ੍ਰੋ: ਹਰੀਦੇਵ (ਗਾਇਨ), ਪ੍ਰੋ: ਜਗਜੀਤ ਵਾਲੀਆ (ਗਾਇਨ), ਸ੍ਰੀ ਕਾਲੇ ਰਾਮ (ਤਬਲਾ), ਪੰ: ਰਮਾਕਾਂਤ (ਤਬਲਾ) ਅਤੇ ਸ੍ਰੀ ਜਗਮੋਹਨ ਸਹਿਗਲ (ਸਿਤਾਰ) ਅਤੇ ਕੁਛ ਹੋਰ ਕਲਾਕਾਰ ਭਾਗ ਲੈਣਗੇ। ਸ੍ਰ: ਜੀ.ਐਸ. ਸਿਧੂ ਇਨਕਮ ਟੈਕਸ ਕਮਿਸ਼ਨਰ ਜਲੰਧਰ ਮੁਖ ਮਹਿਮਾਨ ਵਜੋਂ ਪਧਾਰਨਗੇ। ਦਾਖਲਾ ਫਰੀ ਹੋਵੇਗਾ।

ਕੱਲ੍ਹ ਤੇ ਅੱਜ

(ਨਿਰਵੈਰ ਸਿੰਘ ਅਰਸ਼ੀ, ੨੫-ਪ੍ਰੀਤਮ ਰੋਡ, ਡੇਹਰਾਦੂਨ)

ਗਉ-ਗਰੀਬ ਦੀ ਰਖਿਆ ਖਾਤਰ, ਤੂੰ ਸੈਂ ਰੱਤ ਵਗਾਂਦਾ।
ਆਪਣੇ ਤੇ ਬੇਗਾਨੇ ਸਭ ਦੇ, ਜ਼ਖਮੀਂ ਮਲ੍ਹਮ ਲਗਾਂਦਾ।

ਜਿਸ ਰਾਹੋਂ ਤੂੰ ਗਜਰੇਂ, ਹੈਸਨ ਲੋਕ ਸਲਾਮਾਂ ਕਰਦੇ।
ਵੱਡੇ ਵੱਡੇ ਰਾਠ ਤੇਰੇ ਦਰ, ਵੇਖੇ ਪਾਣੀ ਭਰਦੇ।

ਅਬਦਾਲੀ ਤੇ ਬੀ. ਟੀ., ਡਾਇਰ, ਸਿਦਕ ਤੇਰਾ ਅਜਮਾਇਆ।
ਪਰ ਕੁਰਬਾਨ ਗੁਰੂ ਕੇ ਸਿੰਘਾ, ਤੂੰ ਨਾ ਗਿਆ ਡੋਲਾਇਆ।

ਇੱਜ਼ਤ ਤੂੰ ਛਾਤੀ ਤੇ ਡੱਕੇ, ਬੰਨ੍ਹ ਸਹੀਦੀ ਗਾਨੇ।
ਸਬਰ ਤੇਰੇ ਦੀਆਂ ਧੁੰਮਾਂ ਪਈਆਂ, ਲਿਖੇ ਗਏ ਅਫਸਾਨੇ।

ਜੰਗਾਂ ਯੁੱਧਾਂ ਦੇ ਵਿਚ ਵੀ ਨਾ, ਪਏ ਇਰਾਦੇ ਮੱਠੇ।
ਨਾ ਤੂੰ ਮਾਰੇ ਬੇਕਸੂਰੇ, ਜਾਂ ਜੋ ਰਣ ਚੋਂ ਨੱਠੇ।

ਨਾ ਤੂੰ ਭੈ ਕਿਸੇ ਤੋਂ ਖਾਧਾ, ਨਾ ਹੀ ਕਿਸੇ ਡਰਾਇਆ।
ਪਾਵਨ ਗੁਰਬਾਣੀ ਦਾ ਅਸਲੀ ਮਰਮ ਤੂੰ ਹੀ ਹੈ ਸੀ ਪਾਇਆ।

ਤੂੰ ਸਭਨਾ ਦਾ ਭਲਾ ਮੰਗਿਆ, ਸਭ ਮਤਭੇਦ ਭੁਲਾ ਕੇ।
ਸੱਚ-ਇਨਸਾਫ ਦੀ ਰਾਖੀ ਲਈ, ਤੂੰ ਨਿੱਤਰਿਉਂ ਠੋਕ ਵਜਾ ਕੇ।

ਇੱਜ਼ਤਾਂ ਵਾਂਗ ਧਕੇਂਦੀਆਂ ਜਾਵਣ, ਦੇਸ ਤੇਰੇ ਦੀਆਂ ਨਾਰਾਂ।
ਟਕੇ ਟਕੇ ਜੋ ਵਿਕਣੀਆਂ ਹੈਸਨ, ਵਿਚ ਗਜ਼ਨੀ ਬਾਜ਼ਾਰਾਂ।

ਤੂੰ ਜ਼ਾਲਮ ਨਾਲ ਟੱਕਰ ਲੀਤੀ, ਅਬਲਾਵਾਂ ਛੁਡਵਾਈਆਂ।
ਪਰਉਪਕਾਰ ਦਾ ਵੇਖੋ ਆਲਮ, ਘਰੇ ਘਰੀ ਭਿਜਵਾਈਆਂ।

ਦੇਸ ਦੀ ਇੱਜ਼ਤ, ਆਨ ਸ਼ਾਨ ਲਈ, ਤੇਰੀ ਧੰਨ ਕੁਰਬਾਨੀ।
ਸਿਦਕ, ਸਿਰੜ ਤੇ ਸੂਰਮਗਤੀ ਵਿਚ, ਕੋਈ ਨਾ ਤੇਰਾ ਸਾਨੀ।

ਪਰ ਅਫਸੋਸ ਕਿ ਵਹਿਣ ਹਵਾ ਦਾ, ਅੱਜ ਕੁਝ ਉਲਟਾ ਹੋਇਆ।
ਇੰਜ ਜਾਪੇ ਜਿਉਂ ਸੂਰਜ ਨੂੰ, ਕੋਈ ਗ੍ਰਹਿਣ ਹੈ ਲੱਗਾ ਹੋਇਆ।

ਤੇਰੀ ਇੱਜ਼ਤ ਅਤੇ ਆਬਰੂ, ਮਿੱਟੀ ਦੇ ਵਿਚ ਰੁੱਲੇ।
ਕੋਡੀਆਂ ਤੋਂ ਵੀ ਹੀਣੇ ਹੋ ਗਏ, ਹੀਰੇ ਅੱਜ ਅਣਮੁੱਲੇ।

ਜਿਸ ਆਜ਼ਾਦੀ ਖਾਤਰ ਤੂੰ, ਜਿੰਦ ਜਾਨ ਸੀ ਘੋਲ ਘੁਮਾਈ।
ਉਸੇ ਵਤਨ ਪਿਆਰੇ ਤੇ ਅੱਜ ਘਟਾ ਕਹਿਰ ਦੀ ਛਾਈ।

ਖਵਰੇ ਕਿਸ ਨੇ ਤਾਰ ਹਿਲਾਈ, ਕਿਸ ਉਲਝਾਈ ਤਾਣੀ।
ਕੜਵਾਹਟਾਂ ਜੋ ਵੰਡਣ ਲੱਗਾ, ਪੰਜ ਦਰਿਆ ਦਾ ਪਾਣੀ।

ਜੁਗਾ ਜੁਗਾ ਦੀ ਪਾਕ ਮੁਹੱਬਤ, ਹੋ ਰਹੀ ਛਾਈ ਮਾਈ।
ਲਾਲ ਹਨੇਰੀ ਝੁੱਲਣ ਲੱਗੀ, ਨਗਰੀ ਅਤੇ ਗਿਰਾਈ।
ਉਡ ਗਏ ਸਭ ਲੁੱਡੀਆਂ ਹਾਸੇ, ਸੁਪਨੇ ਗਏ ਸਿਰਾਪੇ।
ਸੁਹਣਾ ਫੁੱਲ ਪੰਜਾਬ ਦਾ, ਪੱਤੀ ਪੱਤੀ ਹੁੰਦਾ ਜਾਪੇ।
ਤਿੜ ਤਿੜ ਕਰਕੇ ਗਿਰਦੇ ਜਾਪਣ, ਉਚੇ ਮਹਿਲ ਮੁਨਾਰੇ।
ਕੱਚੀ ਵਿਗ ਜਿਉਂ ਕਿਰਦੇ ਜਾਪਣ, ਅੱਜ ਮਜ਼ਬੂਤ ਕਿਨਾਰੇ।
ਹੈ ਹੈ ਕਰਦੀ ਪਈ ਲੋਕਾਈ, ਮਾਨਵਤਾ ਕੁਰਲਾਵੇ।
ਦਿਲ ਦੇ ਦਰਦ ਵੰਡਾਵਣ ਵਾਲਾ, ਕੋਈ ਨਾ ਨਜ਼ਰੀ ਆਵੇ।
ਕੈਸੇ ਚੰਦਰੇ ਦਿਨ ਆਏ ਨੇ, ਕੈਸਾ ਆਇਆ ਜ਼ਮਾਨਾ।
ਭੰਗ ਦੇ ਭਾੜੇ ਭੁੱਜ ਰਹੀਆਂ ਨੇ, ਨਿੱਤ ਬੇਦੋਸੀਆਂ ਜਾਨਾਂ।
ਕਿਸੇ ਮਾਂ ਦੀ ਅੱਖ ਦਾ ਤਾਰਾ, ਅੱਖਾਂ ਸਾਹਵੇਂ ਟੁੱਟਿਆ।
ਕਿਸੇ ਭੈਣ ਦਾ ਵੀਰ ਪਿਆਰਾ, ਸੁਹਾਗ ਕਿਸੇ ਦਾ ਲੁਟਿਆ।
ਮਾਪਿਆਂ ਬਾਝੋਂ ਪੁੱਤਰ ਕਿਧਰੇ, ਰੁਲਦੇ ਵਾਂਗ ਯਤੀਮਾਂ।
ਉਮਰਾ ਭਰ ਦੇ ਝੋਰੇ ਲਗੇ, ਦਾਰੂ ਨਹੀਂ ਹਕੀਮਾਂ।
ਸੱਚ ਧਰਮ ਰਹਿ ਗਿਆ ਕਿਨਾਰੇ, ਕੂੜ ਹਨੇਰਾ ਛਾਇਆ।
ਏਤੇ ਕਹਿਰ ਵੇਖ ਕੇ ਸਿੰਘਾ! ਤੂੰ ਕੀ ਦਰਦ ਨਾ ਆਇਆ?
ਸਿੰਘਾ! ਤੇਰੇ ਨਾਵੇਂ ਸਤਿਗੁਰ, ਧਰਮ ਲਈ ਆਪਾ ਲਾਇਆ।
ਕਲਗੀਧਰ ਸਰਬੰਸ ਵਾਰਿਆ, ਮੱਥੇ ਵੱਟ ਨਾ ਪਾਇਆ।
ਸਿੱਖੀ ਖੰਡੇਧਾਰ ਦਾ ਮਾਰਗ, ਧਰਮ ਲਈ ਮਰਨਾ ਦੱਸੇ।
ਹਰ ਔਕੜ ਤੇ ਮੁਸ਼ਕਿਲ ਤਾਈਂ, ਹੱਸ ਹੱਸ ਜਰਨਾ ਦੱਸੇ।
ਖਾਲਸਾ ਤਾਂ ਹੈ ਫੌਜ ਅਕਾਲੀ, ਜੁਲਮਤ ਨੂੰ ਵੰਗਾਰੇ।
ਬਾਲ, ਬਿਰਧ, ਬੇਦੋਸੇ ਤਾਈਂ, ਸੁਪਨੇ ਵਿਚ ਨਾ ਮਾਰੇ।
ਖਾਲਸਾ ਭਰਮ-ਭੇਖ ਤੋਂ ਨਿਆਰਾ, ਸੱਚਾ ਸੁਚਾ ਹਿਰਦਾ।
ਹਾਂ, ਮਾਨਵਤਾ ਦਾ ਖੂਨ ਜੋ ਕਰਦੇ, ਨਾਲ ਉਨ੍ਹਾਂ ਦੇ ਭਿੜਦਾ।
ਨਾ ਇਸ ਰਾਜ ਭਾਗ ਦੀ ਇੱਛਾ, ਨਾ ਕੋਈ ਝੂਠੇ ਦਾਹਵੇ।
ਮਾਨਵਤਾ ਦਾ ਮੀਤ ਖਾਲਸਾ, ਭਲਾ ਸਭਸ ਦਾ ਚਾਹਵੇ।
ਅਰਸੀ ਪ੍ਰੀਤਮ! ਮਿਹਰ ਉਪਾਵਹੁ, ਜਗਤ ਜਲੰਦਾ ਠਾਰੇ।
ਆਪੋ ਵਿਚਲਾ ਵੈਰ ਤੇ ਕੀਨਾ, ਮੂਲੋਂ ਮੁਢੋਂ ਸਾੜੇ।
ਮਾਰੋ ਕੁਮਤਿ, ਬਿਮਲ ਮੱਤ ਬਖਸ਼ੋ, ਵਾਲੀ-ਦੋ-ਜਹਾਨਾਂ।
ਨਾ ਕੋਈ ਵੈਰੀ ਦੁਸ਼ਮਣ ਦਿੱਸੇ, ਨਾ ਦਿੱਸੇ ਬੇਗਾਨਾ।
ਜਾਤੀਵਾਦ ਤੇ ਵੱਖਵਾਦ ਦੇ, ਬੋਲ ਕੋਈ ਨਾ ਬੋਲੇ।
ਜਿਥੇ ਇਕ ਦਾ ਵਗੇ ਪਸੀਨਾ, ਖੂਨ ਦੂਸਰਾ ਡੋਹਲੇ।
ਗੀਤਾ, ਗ੍ਰੰਥ, ਕੁਰਾਨ ਦੀ ਸਿਖਿਆ, ਕੁੱਲ ਮਨੁੱਖਤਾ ਧਾਰੇ।
ਕੁਦਰਤ ਦੇ ਬੰਦੇ ਸਭ ਲੱਗਣ, ਜੀ ਜਾਨ ਤੋਂ ਪਿਆਰੇ।
ਨਫਰਤ, ਗਫਲਤ, ਮਾਰੋ ਮਾਰੀ, ਆਪੋ ਧਾਪੀ ਨੱਸੇ।
ਸਾਰੀ ਸ੍ਰਿਸ਼ਟਿ ਮਾਲਕਾ ਤੇਰੀ, ਸਦ ਸੁਖਾਂ ਥੀਂ ਵਸੇ।

ਬੀਤੇ ਦੀਆਂ ਪੈੜਾਂ

—ਪ੍ਰੀਤਮ ਸਿੰਘ ਕਵੀ

(ਲੜੀ ਜੋੜਨ ਲਈ ਵਰਿਆਮ ਦਾ
ਸਤੰਬਰ ੧੯੮੭ ਅੰਕ ਦੇਖੋ)

੧੫ ਅਕਤੂਬਰ ੧੯੭੮, ਐਤਵਾਰ
ਨਵੀਂ ਦਿੱਲੀ

ਬਾਜਪਾਈ ਦੀ ਸਹੀ ਗੱਲ

ਸਤਿਗੁਰੂ ਜੀ ਨੇ ਪਰਸੋਂ ਕਮਾਨੀ ਆਡੀਟੋਰੀਅਮ ਵਿਚ ਹੋਈ ਸ੍ਰੀ ਅਟਲ ਬਿਹਾਰੀ ਬਾਜਪਾਈ ਦੀ ਮਿਲਣੀ ਦੀ ਗੱਲ ਸੁਣਾਈ : ਜਦੋਂ ਹਰਵਿੰਦਰ ਸਿੰਘ ਨੇ ਬਾਜਪਾਈ ਨਾਲ ਉਸਤਾਦ ਸਲਾਮਤਅਲੀਖਾਂ ਨੂੰ ਭਾਰਤ, ਸਾਡੀ ਸੰਗੀਤ ਕਾਨਫਰੰਸ ਤੇ ਆਉਣ ਲਈ ਪਾਕਿਸਤਾਨ ਵਲੋਂ ਮਨਜ਼ੂਰੀ ਨਾ ਮਿਲਣ ਬਾਰੇ ਗੱਲ ਚਲਾਈ ਤਾਂ ਬਾਜਪਾਈ ਜੀ ਨੇ 'ਕੋਸ਼ਿਸ਼ ਕਰੀ ਚਲਣ' ਲਈ ਆਖਿਆ। ਮੈਂ ਕੋਲੋਂ ਹਸਦੇ ਹਸਦੇ ਕਹਿ ਦਿਤਾ, ਕੋਸ਼ਿਸ਼ ਕਰੀ ਜਾਈਏ ਤਾਂ ਹਕੂਮਤ ਤੇ ਕਬਜ਼ਾ ਕਰ ਹੀ ਲਈ ਦਾ ਹੈ। ਬਾਜਪਾਈ ਜੀ ਨੇ ਸਹੀ ਉਤਰ ਦਿਤਾ ਕਿ ਬਿਨਾ ਲੱਗ ਲਬੇੜ ਤੋਂ ਹਕੂਮਤ ਤੇ ਕਬਜ਼ਾ ਤਾਂ ਕਰ ਲਿਆ ਹੈ ਪਰ ਅਜੇ ਸੰਭਾਲਿਆ ਨਹੀਂ ਜਾ ਰਿਹਾ।

ਤਰਬ-ਤਬਲਾ

੮ ਵਜ ਚੁਕੇ ਸਨ ਰਾਤ ਦੇ। ਅਵਤਾਰ ਸਿੰਘ ਅਮ੍ਰਤਸਰੀ ਪਹੁੰਚ ਗਿਆ। ਸਤਿਗੁਰੂ ਜੀ ਨੇ ਨਵਾਂ ਮੜਿਆ ਦਿਲ ਰੁਬਾ ਸੁਰ ਕਰਦਿਆਂ ਕਿਹਾ : ਪਤਾ ਨਹੀਂ ਮੇਰਾ ਦਿਲਰੁਬਾ ਛੇਤੀ ਸੁਰ ਹੋ ਜਾਂਦਾ ਹੈ ਜਾਂ ਮੈਂ ਹੀ ਇਸ ਨੂੰ ਛੇਤੀ ਸੁਰ ਕਰ ਲੈਂਦਾ ਹਾਂ। ਤਿੰਨ ਮਿੰਟ ਦੇ ਅੰਦਰ ਅੰਦਰ ਨਵਾਂ ਮੜਿਆ ਸਾਜ਼ ਸੁਰ ਹੋ ਕੇ ਤਿਆਰ ਸੀ। ਬਸ ਫਿਰ ਸਤਿਗੁਰੂ ਜੀ ਤਰਬਾਂ ਨਾਲ ਕਲੋਲ ਕਰਨ ਲਗੇ ਤੇ ਤਬਲੇ ਨਾਲ ਅਵਤਾਰ ਸਿੰਘ।

ਸਤਿਗੁਰੂ ਜੀ ਲੈਅ-ਤਾਰ ਦੇ ਏਨੇ ਧਨੀ ਹਨ ਕਿ ਜਿਥੋਂ ਚਾਹੁਣ ਤੇ ਜਦੋਂ ਚਾਹੁਣ ਤਿਹਾਈਆਂ ਲਗਾ ਸਕਦੇ ਹਨ। ਹੋਰ ਤਾਂ ਹੋਰ ਸੰਗੀਤ ਨੇ ਐਸੀ ਰੰਗਤ ਚਾੜ੍ਹ ਵਿਖਾਈ ਹੈ ਕਿ ਜਿਥੇ ਮਲਵਈ ਜੱਟਾਂ ਦਾ ਪੁੱਤਰ ਹਜ਼ੂਰੀ ਸੇਵਕ ਸੰਤ ਮਹਿੰਦਰ ਸਿੰਘ ਪੂਰਬਾ, ਜੋ ਰਾਗ-ਬੇਰਾਗ ਬਾਰੇ ਕੁਛ ਨਹੀਂ ਜਾਣਦਾ, ਕਿਸੇ ਵੀ ਤਾਰ ਲਈ ਪੱਟਿਆਂ ਤੇ ਉਂਗਲੀਆਂ ਟਿਕਾਣੀਆਂ ਸੁਰੂ ਕਰ ਦੇਵੇਗਾ ਤੇ ਸਮ ਤੇ ਆਕੇ ਦੱਸ ਦੇਵੇਗਾ ਏਨੀਆਂ ਮਾਤ੍ਰਾ ਦਾ ਤਾਲ ਹੈ। ਉਸ ਦਿਨ ਸੱਤ ਮਾਤਰਾਂ ਦੇ

ਵਰਿਆਮ—(੬੪੩)



ਸਤਿਗੁਰੂ ਜਗਜੀਤ ਸਿੰਘ ਜੀ

ਤਾਲ ਨੂੰ ਠੀਕ ਤਰ੍ਹਾਂ ਜੋੜ ਕਰਕੇ ਪੂਰਬੇ ਨੇ ਹੈਰਾਨ ਕਰ ਦਿਤਾ ਸੀ।

ਵਰਲਡ ਇਟਰਨਲ ਪੀਸ ਕਾਨਫਰੰਸ

ਜਦੋਂ ਕੰਨਾਂ ਵਿਚਦੀ ਸਤਿਗੁਰੂ ਜੀ ਦੁਆਰਾ ਤਰਬ ਸੰਗੀਤ ਦੀਆਂ ਧੁਨਾਂ ਹਿਰਦਿਆਂ ਵਿਚ ਉਤਰ ਰਹੀਆਂ ਸਨ ਉਦੋਂ ਸੇਠ ਤਰਲੋਕ ਸਿੰਘ ਜੀ ਨੇ ਬਾਈਲੈਂਡ ਦੇ ਇਕ ਧਾਰਮਿਕ ਵਿਅਕਤੀ ਡਾ: ਸੁਚਾਟ ਕੋਸ਼ੋਲਕਿਟੀ ਵਾਂਗ ਦੇ ਛਪਵਾਏ ਹੋਏ ਅਤੀ ਸੁੰਦਰ ਸੰਵੀਨਰ ਵੰਡੇ, ਜਿਨ੍ਹਾਂ ਦਾ ਅੰਗਰੇਜ਼ੀ ਵਿਚ ਨਾਮ ਹੈ “ਵਰਲਡ ਇਟਰਨਲ ਪੀਸ ਕਾਨਫਰੰਸ”, (ਵਿਸ਼ਵ ਸਦੀਵੀ ਸਾਂਤੀ ਸਮੇਲਨ)! ਇਹ ਰੰਗੀਨ ਅਤੇ ਸੁੰਦਰ ਤਸਵੀਰਾਂ ਨਾਲ ਸੁਸਜਿਤ ਅਨੂਪਮ ਕਿਰਤ ਹੈ। ਸਤਿਗੁਰੂ ਜੀ ਬਾਰੇ ਲਿਖਦਿਆਂ ਉਸ ਕਿਹਾ ਹੈ ਇਹ “ਡਿਸਟਿੰਗਵਿਸ਼ ਐਡਵਾਈਜ਼ਰ” ਹਨ ਅਰਥਾਤ ਵਜ਼ਿਸ਼ਟ ਸਲਾਹਕਾਰ ! ਸ੍ਰੀ ਸਤਿਗੁਰੂ ਜੀ ਇਸਦੀ ਜਥੇਬੰਦਕ ਕਮੇਟੀ ਵਿਚ ਸਨਮਾਨਤ ਹਨ।

੪੪ ਸਫਿਆਂ ਦੀ ਇਸ ਤ੍ਰੈ ਰੰਗੀਆਂ ਤਸਵੀਰਾਂ ਵਾਲੀ ਪੁਸਤਕਾਂ ਵਿਚ ਸ੍ਰੀ ਸਤਿਗੁਰੂ ਜੀ ਨਾਲ ਸੰਬੰਧਤ ੫ ਫੋਟੋ ਹਨ

ਜਿਨ੍ਹਾਂ ਵਿਚ ਡਾ: ਸੁਚਾਟ ਅਤੇ ਸ੍ਰੀ ਸਤਿਗੁਰੂ ਜੀ ਦੀ ਮਿਲਣੀ ਦੇ ਦ੍ਰਿਸ਼ ਹਨ। ਸੋਨ ਤੁਲੋਕ ਸਿੰਘ ਅਤੇ ਇਕ ਹੋਰ ਨਾਮਧਾਰੀ ਨਾਲ ਸੰਬੰਧਤ ਵੀ ਦੇ ਵੇਟੇ ਹਨ।

੮-੨੦ ਸਾਮੀਂ, ਸਤਿਗੁਰੂ ਜੀ ਨੇ ਦਿਲਰੁਬਾ ਛੱਡ ਏਥੇ ਬਚਿਆਂ ਨੂੰ ਡਾਕਟਰ ਸੁਚਾਟ ਦੇ ਸਾਰੇ ਉੱਦਮ ਦੀ ਵੇਰਵੇ ਸਹਿਤ ਗਾਥਾ ਸੁਣਾਈ, ਜਿਹੜਾ ਬਾਈਲੈਂਡ ਦੇ ਸਾਹੀ ਪਰਵਾਰ ਚੋਂ ਜਨਮ ਲੈ, ਭਜਨ ਭਗਤੀ ਨਾਲ ਵਾਬਸਤਾ ਹੋ, ਇਕ ਦੇਸ਼ ਤੋਂ ਦੂਜੇ ਦੇਸ਼ ਵਿਚ, ਵਖ ਵਖ ਪੱਧਰ ਦੀਆਂ ਉਚ ਹਸਤੀਆਂ ਨੂੰ ਮਿਲਦਾ, ਮਿੱਤਰ ਬਣਾਂਦਾ ਵਿਸ਼ਵ ਵਿਚ ਸਦੀਵੀ ਸ਼ਾਂਤੀ ਦਾ ਜਗ ਲਿਆਉਣ ਲਈ ਬੜੀ ਲਗਨ ਨਾਲ ਸੰਘਰਸ਼ ਕਰ ਰਿਹਾ ਹੈ।

ਕਲ੍ਹ ਸਵੇਰੇ ਅਸੀਂ ਕੁਛ ਲੋਕ ਸ੍ਰੀ ਸਤਿਗੁਰੂ ਜੀ ਦੀ ਤਾਬਿਆ ਵਿਚ ਵਿਸ਼ਵ ਸ਼ਾਂਤੀ ਦੀ ਇਸ ਕਾਨਫਰੰਸ ਵਿਚ ਸ਼ਾਮਲ ਹੋਣ ਵਾਸਤੇ ਬਾਈਲੈਂਡ ਜਾ ਰਹੇ ਹਾਂ। ਡਾ: ਸੁਚਾਟ ਬੈਂਕੋਕ ਤੋਂ ੧੦੦ ਕਿਲੋਮੀਟਰ ਹਟਵਾਂ, ਇਕ ਪਹਾੜੀ ਦੀ ਗੋਦ ਵਿਚ ਇਕ ਵੈਜੀਟੇਰੀਅਨ ਕਾਲੋਨੀ ਅਰਥਾਤ ਸ਼ਾਕਾਹਾਰੀ ਵਸੋਬਾ ਉਸਾਰ ਰਹੇ ਹਨ। ਸਤਿਗੁਰੂ ਜੀ ਨੇ ਇਸ ਬਾਰੇ ਦਸਿਆ :

ਡਾ: ਸੁਚਾਟ ਨੇ ਸਾਨੂੰ (ਨਾਮਧਾਰੀਆਂ ਨੂੰ) ਵੀ ਜ਼ੋਰ ਦਿਤਾ ਹੈ ਕਿ ਅਸੀਂ ਇਸ ਵੈਜੀਟੇਰੀਅਨ ਕਾਲੋਨੀ ਵਿਚ ਆਪਣੀ ਜਗਹ ਬਣਾਈਏ।

ਹਰਭਜਨ ਸਿੰਘ ਨੂੰ ਉਸਤਾਦੀ

ਏਥੇ ਬੋਠਿਆਂ ਹੀ ਸਤਿਗੁਰੂ ਜੀ ਨੇ ਸ੍ਰੀ ਹਰਭਜਨ ਸਿੰਘ ਸਿਤਾਰ (ਗੁਰਦੇਵ ਸਿੰਘ ਦੇ ਸਾਥੀ) ਨੂੰ ਆਗਿਆ ਕੀਤੀ : ਮੈਂ ਮਹਿੰਦਰ ਸਿੰਘ (ਪ੍ਰਸਿੱਧ ਨੁਮਰੀ ਗਾਇਕ, ਅੰਮ੍ਰਿਤਸਰ) ਨੂੰ ਅਵਤਾਰ ਸਿੰਘ (ਤਬਲਾ) ਨਾਲ ਬੈਠਕੇ ਪੱਕੀ ਕੀਤੀ ਹੈ ਕਿ ਉਹ ਮਹੀਨੇ ਦੇ ਪਹਿਲੇ ਦੋ ਹਫਤੇ ਸ੍ਰੀ ਭੈਣੀ ਸਾਹਿਬ ਜਾਕੇ ਬੱਚਿਆਂ ਨੂੰ ਰਾਗ ਸਿਖਾਇਆ ਕਰੇ। ਤੀਜਾ ਹਫਤਾ ਮੰਡੀ (ਹਿਮਾਚਲ) ਵਿਚ ਲਗਾਏ ਤੇ ਚੌਥਾ ਹਫਤਾ ਨਿੱਜੀ ਵਰਤੋਂ ਲਈ ਅੰਮ੍ਰਿਤਸਰ ਰਹੇ। ਤੇਰੇ ਲਈ ਇਹ ਹੈ ਕਿ ਤੂੰ ਪਹਿਲਾ ਹਫਤਾ ਛੁੱਟੀ, ਦੂਜੇ ਦੋ ਹਫਤੇ ਭੈਣੀ ਸਾਹਿਬ ਅਤੇ ਚੌਥਾ ਹਫਤਾ ਮੰਡੀ (ਹਿ: ਪ੍ਰ:) ਵਿਚ ਬੱਚਿਆਂ ਨੂੰ ਰਾਗ ਸਿਖਾਇਆ ਕਰ।

ਹਰਭਜਨ ਸਿੰਘ ਨੇ ਹੱਥ ਜੋੜ ਕੇ 'ਸਤਿ ਬਚਨ ਜੀ' ਆਖਿਆ।

ਪੱਤਰ ਪਾਠ

ਬੋੜੇ ਚਿਰ ਪਿਛੋਂ ਸਤਿਗੁਰੂ ਜੀ ਦਾ ਨਿਜੀ ਸਕੱਤਰ ਆਇਆ। ਹੱਥ ਜੋੜ ਬੇਨਤੀ ਕੀਤੀ : ਜੇ ਵਕਤ ਕੱਢ ਸਕੋ ਤਾਂ ਮੈਂ ਡਾਕ ਵਖਾ ਲਵਾਂ ?

“ਇਹ ਤਾਂ ਭੈਣੀ ਸਾਹਿਬ ਵਖਾ ਲੈਣੀ ਸੀ” ਸਤਿਗੁਰੂ ਜੀ ਬਚਨ ਕੀਤਾ, “ਪਰ ਹੁਣ ਤੂੰ ਲੈ ਆਂਦੀ ਹੈ ਤਾਂ ਵੇਖਾਂਗਾ!” ਅਤੇ ਫਿਰ ਬੱਥਾ ਸਾਰੀਆਂ ਚਿੱਠੀਆਂ ਸਤਿਗੁਰੂ ਜੀ ਅਗੇ ਸਨਿਮਰ ਰਖ ਦਿਤੀਆਂ ਗਈਆਂ। ਸੱਚੇ ਪਾਤਸ਼ਾਹ ਡਾਕ ਸੁਣਨ ਤੇ ਵੇਖਣ ਲਗੇ। ਤਰਸੇਮ ਸਿੰਘ, ਬਹੁਤ ਸਾਰੀਆਂ ਚਿੱਠੀਆਂ ਦਾ ਸੰਖੇਪ, ਜੁ ਇਕ ਛੋਟੀ ਕਾਪੀ ਤੇ ਲਿਖਿਆ ਹੋਇਆ ਸੀ, ਸੁਣਕੇ ਸਤਿਗੁਰੂ ਜੀ ਦੇ ਵਿਚਾਰ ਨੱਟ ਕਰਦਾ ਰਿਹਾ ਕਿ ਕਿਸੇ ਨੂੰ ਕੀ ਉਤਰ ਦੇਣਾ ਹੈ।

ਪੱਤਰ ਵੇਖਦਿਆਂ ਇਕ ਚਿੱਠੀ ਸਤਿਗੁਰੂ ਜੀ ਨੇ ਸਾਡੇ ਨਾਲ ਸਾਂਝੀ ਕੀਤੀ। ਇਹ ਸਤਿਗੁਰੂ ਜੀ ਦੇ ਪ੍ਰਥਮ ਸਕੱਤਰ ਸ: ਗੁਰਦੇਵ ਸਿੰਘ ਰਾਮਪੁਰ ਦੇ ਦਾਮਾਦ ਦੀ ਸੀ। ਸ੍ਰੀ ਸਤਿਗੁਰੂ ਜੀ ਨੇ ਦੱਸਿਆ ਕਿ ਉਸਨੂੰ ਗੁਰੂ ਘਰ ਨਾਲ ਪ੍ਰੇਮ ਹੈ। ਕੈਨੇਡਾ ਦੇ ਸੂਬਾ ਰੇਸ਼ਮ ਸਿੰਘ ਜੀ ਨੇ ਟੋਰਾਂਟੋ ਵਿਚ ਉਸਨੂੰ ਨੌਕਰੀ ਲੁਆ ਦਿਤੀ ਹੈ। ਸੱਚੇ ਪਾਤਸ਼ਾਹ ਜੀ ਬਚਨ ਕੀਤਾ : ਸਤਿਗੁਰਾਂ ਦੀ ਕਿਰਪਾ ਹੈ ਕਿ ਲੜਕੇ ਨੇ ਸਿੱਖੀ ਵਾਲਾ ਪਾਸਾ ਘੁੱਟ ਕੇ ਫੜਿਆ ਹੋਇਆ ਹੈ। ਉਹ ਨਹੀਂ ਚਾਹੁੰਦਾ ਕਿ ਉਸਦੇ ਪਰਵਾਰ ਮੈਂਬਰ ਕਿਸੇ ਗਲਤ ਸੰਗਤ ਦਾ ਸ਼ਿਕਾਰ ਹੋਣ। ਇਸ ਤੋਂ ਹੋਰ ਵੀ ਚੰਗੇ ਨਤੀਜਿਆਂ ਦੀ ਆਸ ਕੀਤੀ ਜਾ ਸਕਦੀ ਹੈ।

ਪੰਜ ਮਿੰਟ ਵੀ ਨਹੀਂ

ਸਤਿਗੁਰੂ ਜੀ ਨੇ ਜਦੋਂ ਚਿੱਠੀਆਂ ਦੇ ਉਤਰ ਨੱਟ ਕਰਵਾ ਲਏ ਉਦੋਂ ਰਾਤ ਦੇ ੯ ਵਜ ਚੁਕੇ ਸਨ। ਉਠਕੇ ਅਪਣੇ ਆਰਾਮ ਕਮਰੇ ਨੂੰ ਤੁਰਨ ਲਗੇ ਤਾਂ ਗੈਲਰੀ ਤਕ ਪਹੁੰਚਦਿਆਂ ਸ: ਹੰਸਪਾਲ ਨੇ ਆਣ ਅਰਜ਼ ਕੀਤੀ : ਪੰਜ ਮਿੰਟ ਦੀਨ ਦਿਆਲ। ਕੁਛ ਜ਼ਰੂਰੀ ਪੱਤਰਾਂ ਬਾਰੇ ਅਰਜ਼ ਕਰਨੀ ਹੈ। ਸਤਿਗੁਰਾਂ ਬਚਨ ਕੀਤਾ : ਹੁਣ ਨਹੀਂ ਮਨ ਮੰਨਦਾ। ਇਹਨਾਂ ਪੰਜਾਂ ਮਿੰਟਾਂ ਵਿਚ ਮੈਂ ਇਕ ਮਿੰਟ ਵੀ ਧਿਆਨ ਨਾਲ ਨਹੀਂ ਸੁਣ ਸਕਣਾ। ਮੇਰਾ ਜੀ ਨਹੀਂ ਕਰਦਾ। ਇਹ ਕਹਿਕੇ ਆਪ ਆਪਣੇ ਆਰਾਮ ਕਮਰੇ ਵਿਚ ਚਲੇ ਗਏ।

ਆਨੰਦ ਦੀ ਪਰੇਸ਼ਾਨੀ

ਨਾਮਧਾਰੀ ਸਮਾਜ ਵਿਚੋਂ, ਕੋਈ ਦੋ ਧਿਰਾਂ ਮਿਲਕੇ ਘਰੇ ਹੀ ਫੇਰੇ ਕਰਨ ਦੀ ਵਿਉਂਤ ਬਣਾਈ ਫਿਰਦੀਆਂ ਸਨ। ਇਸ ਬਾਰੇ ਅੱਧੀ ਦਰਜਨ ਵਿਅਕਤੀਆਂ ਨਾਲ ਸੰਤ ਰਤਨ ਸਿੰਘ ਬਾਂਦਰਾਂ ਦੀ ਖੂਹੀ ਵਾਲਾ ਆਣ ਪਹੁੰਚਾ। ਉਹ ਆਨੰਦ ਕਰਨ ਵਾਲਿਆਂ ਨੂੰ ਕੁਛ ਮੰਨ ਮਨੌਤੀ ਕਰਵਾਕੇ ਜਾ ਦਬਾਅ ਪਾਕੇ ਨਾਲ ਲਿਆਇਆ ਸੀ। ਹੁਣ ਇਹ ਸਾਰੇ ਸੱਜਣ ਸ: ਹੰਸਪਾਲ ਨੂੰ ਜਾ ਮਿਲੇ ਤੇ ਅੱਧਾ ਪੋਣਾ ਘੰਟਾ ਖਲੇ ਖਲੋਤੇ ਹੀ ਵਿਚਾਰ ਵਟਾਂਦਰਾ ਕਰਦੇ ਰਹੇ।

ਮੈਂ ਤਾਂ ਕਾਫ਼ੀ ਰਾਤ ਗਈ ਜਾਣ, ਨੇੜੇ ਪਈਆਂ

ਕੁਰਸੀਆਂ ਤੇ ਬੈਠ ਕੇ ਉਂਘਣ ਲਗਾ। ਹੁਣ ਹੰਸਪਾਲ ਨੇ
ਕਾਰਜ ਕੁਸ਼ਲਤਾ ਨਾਲ ਤਿੰਨਾਂ ਧਿਰਾਂ ਨਾਲ ਨਜਿੱਠਣਾ ਸੀ।

ਕੱਲ ਨੂੰ ਅਸਾਂ ਬਾਈਲੈਂਡ ਦੀ ਰਾਜਧਾਨੀ ਬੈਂਕੋਕ
ਵਿਚ ਹੋਣਾ ਹੈ।

ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ ਪੜਵਾਂ ਬਾਈਲੈਂਡ ਦੌਰਾ

੧੬ ਅਕਤੂਬਰ ੧੯੭੮, ਸੋਮਵਾਰ
ਬੈਂਕੋਕ (ਬਾਈਲੈਂਡ)

ਪ੍ਰਸਥਾਨ

ਦਿੱਲੀਓਂ, ਨਿਸਚਿਤ ਪ੍ਰੋਗਰਾਮ ਅਨੁਸਾਰ ਸਵੇਰੇ
੬.੧੫ ਵਜੇ ਬੈਂਕੋਕ ਵਾਸਤੇ ਵਿਮਾਨ ਚੱਲਣਾ ਸੀ, ਪ੍ਰੰਤੂ ਇਹ
ਪਿਛਲੇ ਸਫਰ ਵਿਚ ਹੀ ਡੇਢ ਘੰਟਾ ਲੇਟ ਹੋ ਗਿਆ।
ਹੰਸਪਾਲ ਹੁਰਾਂ ਵਲ ਗਿਆਂ ਪਤਾ ਲਗਾ ਗੁਰਭਜਨ ਸਿੰਘ
ਨਾਮਧਾਰੀ ਟ੍ਰੇਵਲਜ਼ ਵਲੋਂ ਫੋਨ ਆਇਆ ਹੈ : ਜਹਾਜ਼ ਦੇ
ਘੰਟੇ ਲੇਟ ਚਲੇਗਾ।

ਅਸੀਂ ੧-੬ ਬੀ ਪੂਸਾ ਰੋਡ ਪੁਜੇ। ਸਤਿਗੁਰੂ ਜੀ ਤਾਂ
ਅਪਣੇ ਭਜਨ-ਪਾਠ ਵਿਚ ਮਗਨ ਸਨ। ਸਾਧ ਸੰਗਤ ਕਾਫੀ
ਇਕੱਤਰ ਹੋ ਚੁਕੀ ਸੀ। ਸੇਠ ਤਿਲੋਕ ਸਿੰਘ ਜੀ ਨੇ ਦੱਸਿਆ
ਕਿ ਉਹ ਦੋ ਦਿਨ ਲੇਟ ਬੈਂਕੋਕ ਪੁਜਣਗੇ। ਸਾਧ ਸੰਗਤ ਨੇ
ਭਰਪੂਰ ਸਰਗਰਮੀ ਨਾਲ ਸਤਿਗੁਰੂ ਜੀ ਨੂੰ ਵਿਦਾਇਗੀ ਦਿਤੀ।

ਪਾਲਮ ਏਅਰ ਪੋਰਟ ਤੇ ਪਾਸਪੋਰਟ ਅਤੇ ਸਾਮਾਨ
ਆਦਿ ਦੀ ਤੋਲ ਤੁਲਾਈ ਦੇ ਚੱਕਰ ਤਾਂ ਸ੍ਰੀ ਗੁਰਭਜਨ ਸਿੰਘ
ਨਾਮਧਾਰੀ ਟ੍ਰੇਵਲਜ਼ ਅਤੇ ਸ: ਸੁਰਿੰਦਰ ਸਿੰਘ ਮਨਚੰਦਾ ਨੇ
ਮੁਕਾਏ। ਜਹਾਜ਼ ਦੇ ਕਪਤਾਨ ਨੇ ਆ ਕਾਹਲ ਪਾਈ ਕਿ
ਅਸੀਂ ਛੇਤੀ ਹੀ ਜਹਾਜ਼ ਵੱਲ ਜਾਈਏ। ਦਸਤਾਵੇਜ਼ਾਂ ਦੀ
ਚੈਕਿੰਗ, ਹਥਲੇ ਬੈਗਾਂ ਦੀ ਘੋਖਵੀਂ ਪੜਚੋਲ, ਹੱਥ
ਫੇਰਵੀਂ ਨਿਜੀ ਤਲਾਸ਼ੀ ਲੈਕੇ ਸਾਨੂੰ ਜਹਾਜ਼ ਤੇ ਜਾਣ ਲਈ
ਵਿਦਾ ਕੀਤਾ ਗਿਆ।

ਜਾ ਰਹੇ ਹਨ : ਸ੍ਰੀ ਸਤਿਗੁਰੂ ਜੀ, ਮਾਤਾ ਜੀ, ਸੰਤ
ਪੂਰਬਾ, ਸ: ਮਨਚੰਦਾ ਅਤੇ ਪ੍ਰੀਤਮ ਸਿੰਘ ਕਵੀ।

ਜਰਮਨ ਦੇ 'ਲੁਫਥੰਸਾ' ਡੀ ਸੀ. ੧੦ ਵਿਚ ੮ ਵਜੇ
ਜਾ ਸਵਾਰ ਹੋਏ। ਪੰਦਰਾਂ ਮਿੰਟ ਬਾਅਦ ਉਡਾਣ ਜਾਰੀ
ਹੋ ਗਈ।

ਉਡਾਣ

ਲੁਫਥੰਸਾ ਏਅਰ ਲਾਈਨ (ਜਰਮਨੀ) ਦੇ ਮਕਡਾਨਲ
ਡਗਲਸ ਡੀ.ਸੀ. ੧੦ ਦੀ ਜਾਣਕਾਰੀ ਉਹਨਾਂ ਦੇ ਕਾਰਡ
ਤੋਂ ਇਸ ਪਰਕਾਰ ਮਿਲੀ ਹੈ : ਜਹਾਜ਼ ਦੀ ਲੰਬਾਈ ੧੮੧
ਫੁਟ ੪ ਇੰਚ। ਖੰਭ ਖਿਲਾਰ (ਵਿੰਗ ਸਪੈਨ) ੧੬੫ ਫੁਟ

੩ ਇੰਚ। ਉਚਾਈ ੫੮ ਫੁਟ ੧ ਇੰਚ। ਕੈਬਨ ਦੀ ਵੱਧ ਤੋਂ
ਵੱਧ ਦੁੜਾਈ ੧੯ ਫੁਟ। ਰਫਤਾਰ ੫੭੮ ਮੀਲ ਪ੍ਰਤੀ ਘੰਟਾ।
ਉਡਾਣ ਦੀ ਵੱਧ ਤੋਂ ਵੱਧ ਉਚਾਈ ੪੨,੦੦੦ ਫੁਟ, ਕੁਲ
ਸਵਾਰੀਆਂ ੨੪੦।

ਦਿੱਲੀਓਂ ਵਿਦਾ ਹੁੰਦਿਆਂ ਜਹਾਜ਼ ਦੀ ਉਡਾਣ ਨਾਲ
ਧਰਤੀ ਉਤੇ ਵੱਸੀ ਦੁਨੀਆਂ ਛੋਟੀਓਂ ਛੋਟੀ ਹੁੰਦੀ ਗਈ।
ਨਿਸਚਿਤ ਉਠਾਣ ਤੇ ਜਾਕੇ ਹੇਠਲੇ ਨਦੀਆਂ ਨਾਲੇ ਵਲ
ਖਾਂਦੀ ਸਪਣੀ ਵਰਗੇ ਦਿੱਸਣ ਲਗੇ। ਸ਼ਹਿਰ, ਸੜਕਾਂ, ਖੇਤਾਂ
ਦਾ ਸਿਮਟਾਅ ਮਨਮੋਹਕ ਭਾਸਦਾ। ਦੂਰ ਦਿਸਹੱਦੇ ਤੇ ਚਿੱਟੇ
ਬੱਦਲਾਂ ਦੇ ਕਿੰਗਰੇ ਸੁਨਹਿਰੀ ਭਾਅ ਨਾਲ ਚਮਕ ਰਹੇ ਸਨ।
ਹਲਕੇ ਧੁੰਦ ਪਸਾਰ ਵਿਚ ਸਵੈਦ ਬੱਦਲਾਂ ਦੇ ਗੋਹੜੇ ਰੁਖਾਂ ਅਤੇ
ਬੂਟਿਆਂ ਦੀ ਸ਼ਕਲ ਬਣਾਂਦੇ ਪਿਛੇ ਰਹੀ ਜਾਂਦੇ ਸਨ। ਉਪਰ
ਅਮੁੱਕਵੀਂ ਨੀਲੋਤਣ ਹੇਠਾਂ ਧਰਤੀ ਦਾ ਵੰਭਵ, ਸਭ ਕੁਝ
ਅੱਖਾਂ ਅਤੇ ਮਨ ਨੂੰ ਆਨੰਦ ਬਖਸ਼ ਰਿਹਾ ਸੀ।

ਆਗਰਾ, ਬਨਾਰਸ ਅਤੇ ਕਲਕੱਤਾ ਆਦਿ ਨਗਰਾਂ
ਉਤਦੀ ਉਡਾਣ ਸੀ। ਜਮਨਾ ਅਤੇ ਗੰਗਾ ਨਦੀਆਂ ਦਾ
ਗੁਲਾਬੀ ਪਾਣੀ ਦੂਰੋਂ ਹੀ ਹੜਿਆਲੀ ਦਸ਼ਾ ਦਾ ਸੰਕੇਤ
ਕਰਦਾ। ਅਗੇ ਚਲਕੇ, ਅਸਮਾਨ ਵਿਚ ਬਦਲਦੀ ਫੰਬੇ ਚੀਨੀ
ਆਰਟਿਸਟਾਂ ਦੇ ਸੰਕੇਤਾਂ ਵਰਗੇ ਹੋ ਗਏ। ਸਮੁੰਦਰ ਦੇ ਕਿਨਾਰੇ
ਕੋਲ ਨਦੀਆਂ ਦੇ ਪਾਟ ਚੌੜੇ, ਭਰਪੂਰ ਪਾਣੀ ਵਾਲੇ, ਗੂਹੜੇ
ਗੁਲਾਬੀ ਤੇ ਕਈ ਥਾਂ ਮਟਮੈਲੇ ਨਜ਼ਰ ਆ ਰਹੇ ਸਨ।

ਸਾਗਰ ਦਾ ਪਾਣੀ ਕੰਢਿਆਂ ਦੇ ਨਾਲ ਪੈਂਦੀਆਂ
ਨਦੀਆਂ ਦਾ ਪ੍ਰਭਾਵ ਕਬੂਲ ਕਰ ਰਿਹਾ ਸੀ। ਅਰਥਾਤ
ਸਾਗਰ ਦਾ ਨੀਲਾ ਪਾਣੀ ਵੀ ਗੁਲਾਬੀ ਰੰਗਤ ਲੈ ਰਿਹਾ ਸੀ।
ਦੂਰੋਂ ਦਿਸਦੇ ਥੜੇ ਸਮੇਂ ਦੇ ਸਮੁੰਦਰ ਨੂੰ ਵੱਖ ਵੱਖ ਪਾਣੀਆਂ
ਵਿਚ ਵੰਡਿਆ ਜਾ ਸਕਦਾ ਸੀ—ਲਾਲ, ਨੀਲਾ ਤੇ
ਹਰਾ ਪਾਣੀ।

ਸ੍ਰੀ ਸਤਿਗੁਰੂ ਜੀ ਫਸਟ ਕਲਾਸ ਵਿਚੋਂ ਉਠਕੇ ਇਕ
ਵਾਰ ਮੋਰੀ ਤੇ ਪੂਰਬਾ ਦੀ ਸੁਧ ਲੈਣ ਆਏ। ਸਤਿਗੁਰੂ ਜੀ
ਦੂਜਿਆਂ ਪ੍ਰਤੀ ਅਪਣੀ ਪਹੁੰਚ ਨੂੰ ਕਦੇ ਵੀ ਬੇਧਿਆਨਾ ਨਹੀਂ
ਕਰਦੇ। ਸੁਭਾਵਕ ਹੀ ਅਜਿਹੇ ਸਮੇਂ ਸਿੱਖਾਂ ਦਾ ਮਨ ਮਾਣ-
ਮਾਣ ਮਹਿਸੂਸ ਕਰਦਾ ਹੈ।

ਬਾਈਲੈਂਡ ਪਹੁੰਚ

੨੬੧੭ ਕਿਲੋਮੀਟਰ ਦਾ ਸਫਰ ਸਾਡੇ ਜਹਾਜ਼ ਨੇ
੩-੧/੨ ਘੰਟੇ ਵਿਚ ਖਤਮ ਕੀਤਾ। ਜਦੋਂ ਅਸੀਂ ਬਾਈਲੈਂਡ
ਦੀ ਧਰਤੀ ਤੇ, ਬੈਂਕੋਕ ਦੀ ਏਅਰ ਪੋਰਟ ਡਾਨਮੋਂਗ ਤੇ
ਉਤਰੇ, ਓਥੋਂ ਦੀਆਂ ਘੜੀਆਂ ਦੁਪਹਿਰ ਦਾ ੧.੨੦ ਦੱਸ
ਰਹੀਆਂ ਸਨ। ਬਾਈਲੈਂਡ ਦਾ ਵਕਤ ਭਾਰਤ ਨਾਲੋਂ ਡੇਢ
ਘੰਟਾ ਅੱਗੇ ਰਹਿੰਦਾ ਹੈ। ਏਥੇ ਸੂਰਜ ਸਾਥੋਂ ਅਗਾਉਂ

ਥਾਈਲੈਂਡ ਦੀ ਧਰਤੀ ਪਾਣੀਆਂ ਦੇ ਪ੍ਰਕੋਪ ਅਧੀਨ ਸੀ। ਖੇਤ, ਸੜਕਾਂ ਜਿਥੋਂ ਤਕ ਨਜ਼ਰ ਜਾਂਦੀ ਜਲ ਮਗਨ ਮੀਂਹ ਜਾਂ ਸਮੁੰਦਰੀ ਚੜ੍ਹਾਅ ਨਾਲ ਥਾਈ ਦੇਸ਼ ਦੀ ਧਰਤੀ ਜਿਵੇਂ ਡੋਲਦੀ-ਡੋਲਦੀ ਹੋਵੇ।

ਏਅਰ ਪੋਰਟ ਤੇ

ਮੈਨੂੰ ਏਥੇ ਪਹਿਲੀ ਵੇਰੀ ਮਾਰਿਆਂ ੬ ਸਾਲ ਹੋ ਚੁਕੇ ਸਨ। ਓਦੋਂ ਬੈਂਕੋਕ ਦਾ ਹਵਾਈ ਅੱਡਾ ਨਵੀਨੀ-ਕਰਣ ਵਲ ਵਧ ਰਿਹਾ ਸੀ। ਓਦੋਂ ਮੇਰੇ ਤੇ ਏਅਰ ਪੋਰਟ ਦਾ ਕੋਈ ਚੰਗਾ ਪ੍ਰਭਾਵ ਨਹੀਂ ਸੀ ਪਿਆ। ਅੱਜ ਤਾਂ ਇਹ ਹਵਾਈ ਪੱਤਣ—ਏਅਰਪੋਰਟ—ਅਤੀ ਆਧੁਨਿਕ ਲਗਦਾ ਸੀ। ਖੁਲ੍ਹਾ ਚੌੜਾ ਕਸਟਮ ਹਾਲ, ਜਹਾਜ਼ੋਂ ਉਤਰਦੀਆਂ ਸਵਾਰੀਆਂ ਲਈ ਕਸਟਮ ਹਾਲ ਨੂੰ ਬੰਦ-ਗਲੀਆਂ, ਰਾਡਾਰ ਸਿਸਟਮ, ਸਭ ਕੁਝ ਨਵਾਂ ਨਵਾਂ ਅਤੇ ਅਜੋਕੀ ਟਕਨੀਕ ਦਾ ਕ੍ਰਿਸ਼ਮਾ।

ਇਕ ਇਸਤਰੀ ਪ੍ਰਤੀਨਿਧ ਨੇ ਅਗਵਾਈ ਕੀਤੀ ਤੇ ਉਹ ਸ੍ਰੀ ਸਤਿਗੁਰੂ ਜੀ ਅਤੇ ਮਾਤਾ ਜੀ ਨੂੰ ਓਥੇ ਲੈ ਗਈ ਜਿਥੇ ਬਹੁਤ ਸਾਰੇ ਥਾਈਲੈਂਡ ਨਿਵਾਸੀ ਨਾਮਧਾਰੀ ਸੁਆਗਤ ਸਤਿਕਾਰ ਲਈ ਇੰਤਜ਼ਾਰ ਕਰ ਰਹੇ ਸਨ।

ਸੰਤ ਪੂਰਬਾ, ਮਨਚੰਦਾ ਅਤੇ ਮੈਂ ਜਹਾਜ਼ੋਂ ਉਤਰੇ ਸਾਮਾਨ ਦੀ ਸੰਭਾਲ ਤੇ ਲਦਵਾਈ ਲਈ ਲੱਗੇਜ ਬੈਲਟਾਂ ਵਲ ਹੋ ਗਏ।

ਜਦੋਂ ਨੂੰ ਅਸੀਂ ਕਸਟਮ ਹਾਲ ਤੋਂ ਬਾਹਰ ਆਏ ਸੰਤ ਇਕਬਾਲ ਸਿੰਘ ਮਨਚੰਦਾ ਸਾਨੂੰ ਉਡੀਕ ਰਹੇ ਸਨ। ਸਵਰਗਵਾਸੀ ਮਿੱਤਰ ਸੇਠ ਸੁਹੇਲ ਸਿੰਘ ਦਾ ਸਪੁਤਰ ਸੇਠ ਬਹਾਦਰ ਸਿੰਘ ਅਤੇ ਯੂਨੀਕੋ ਵਾਲੇ ਸ: ਸੁਰਿੰਦਰ ਸਿੰਘ ਜੀ ਦਾ ਲੜਕਾ ਸ: ਸੁਰਜੀਤ ਸਿੰਘ ਸਾਡੀ ਅਗਵਾਨੀ ਅਤੇ ਸਾਮਾਨ ਸੰਭਾਲਣ ਲਈ ਗੱਡੀਆਂ ਲੈਕੇ ਆਏ ਹੋਏ ਸਨ।

ਮੈਂ ਸੇਠ ਬਹਾਦਰ ਸਿੰਘ ਦੀ ਕਾਰ ਵਿਚ ਸਾਂ। ਪਿਛਲੀ ਸੀਟ ਤੇ ਦੋਵੇਂ ਮਨਚੰਦੇ ਸਨ, ਇਕ ਭਾਰਤੀ ਇਕ ਬੈਂਕੋਕੀ। ਸਤਿਗੁਰੂ ਜੀ ਦੇ ਸੁਆਗਤ ਬਾਰੇ ਬੈਂਕੋਕ ਦੇ ਮਨਚੰਦਾ ਜੀ ਨੇ ਇੰਜ ਦਸਿਆ।

ਸੁਆਗਤ ਸਤਿਗੁਰੂ ਜੀ ਦਾ

ਡਾ: ਸੁਚਾਟ ਕੋਸੋਲਕਿਟੀਵਾਂਗ, ਜਿਨ੍ਹਾਂ ਦੇ ਪ੍ਰੇਮ ਅਤੇ ਆਗੂਹਿ ਪੂਰਣ ਨਿਮੰਤਰਣ ਤੇ ਵਾਲੀ ਦੋ ਜਹਾਨ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਇਸ ਵਾਰ ਥਾਈਲੈਂਡ ਦੀ ਪੜਵੀਂ ਵੇਰੀ ਤੇ ਦਰਸ਼ਨ ਦੇ ਰਹੇ ਹਨ, ੧੨ ਵਜੇ ਦੁਪਹਿਰ ਦੇ ਹੀ ਸਾਧ ਸੰਗਤ ਵਿਚ ਸ਼ਾਮਲ ਹੋ ਸਚੇ ਪਾਤਸ਼ਾਹ ਜੀ ਦੀ ਬਾ-ਸਬਰ ਇੰਤਜ਼ਾਰ ਕਰ ਰਹੇ ਸਨ। ਉਹਨਾਂ ਨੂੰ ਪਤਾ ਨਹੀਂ ਸੀ ਕਿ ਪਲੇਨ ਦੋ ਘੰਟੇ ਲੇਟ ਆ ਰਿਹਾ ਹੈ। ਏਸੇ ਜਹਾਜ਼ ਨੇ ਅਗੇ

ਹਾਗਕਾਂਗ ਜਾਣਾ ਸੀ। ਥਾਈਲੈਂਡ ਦੀ ਪਰਮ ਸਤਿਕਾਰ ਵਿਅਕਤੀ ਮਹਾ ਮਹਿਮ ਡਾ: ਸੁਚਾਟ ਏਨਾ ਸਮਾਂ ਸਾਧ ਸੰਗਤ ਵਿਚ ਹੀ ਘੁਲ ਮਿਲ ਫਿਰ ਸਾਧ ਸੰਗਤ ਨਾਲ ਹੀ ਏਅਰਪੋਰਟ ਡਾਨਮੋਂਗ ਤੇ ਪਧਾਰੇ। ੧੦੦ ਤੋਂ ਵਧ ਸਰੀਰ ੨੬ ਕਿਲੋਮੀਟਰ ਸ਼ਹਿਰੋਂ ਦੂਰ ਪੋਰਟ ਤੇ ਪਹੁੰਚੇ।

ਸਭ ਤੋਂ ਪਹਿਲਾਂ ਮਹਾ ਮਹਿਮ ਡਾ: ਸੁਚਾਟ ਨੇ ਮੋਤੀਆ-ਫੁਲਾਂ ਦਾ ਭਾਰੀ ਭਰਕਮ ਤਾਜ਼ਾ ਹਾਰ ਪਹਿਨਾਅ ਕੇ ਸ੍ਰੀ ਹਜ਼ੂਰ ਦੇ ਸੁਆਗਤ ਦਾ ਆਰੰਭ ਕੀਤਾ। ਮਹਾ ਮਹਿਮ ਕੇਵਲ ਥਾਈ ਭਾਸ਼ਾ ਹੀ ਬੋਲਦੇ ਹਨ। ਗਦਗਦ ਕੰਠ, ਦਗ ਦਗ ਕਰਦੇ ਮੁਖ ਨੇ ਦੀਨ ਦਿਆਲ ਜੀ ਨੂੰ ਜੀਉ ਆਇਆ ਆਖਿਆ। ਬਾਅਦ ਵਿਚ ਪਦਵੀ ਅਤੇ ਆਯੂ ਅਨੁਸਾਰ ਸਾਧ ਸੰਗਤ ਵਿਚੋਂ ਚੋਣਵੇਂ ਵਿਅਕਤੀਆਂ ਨੇ ਸਤਿਗੁਰੂ ਜੀ ਨੂੰ ਸੁਆਗਤ ਹਾਰ ਪਹਿਨਾਏ।

ਮਹਾ ਮਹਿਮ ਡਾ: ਸੁਚਾਟ ਅਤੇ ਸ੍ਰੀ ਸਤਿਗੁਰੂ ਜੀ ਪਰਸਪਰ ਪ੍ਰੇਮ ਭਰੀ ਬਾਤਚੀਤ ਕਰਦੇ ਰਹੇ। ਹਿਜ਼ ਐਕਸੀਲੈਂਸੀ ਨੇ ਵਨਿਮਰ ਤੇ ਸਤਿਕਾਰ ਗੁੱਧੀ ਆਵਾਜ਼ ਵਿਚ ਆਖਿਆ: ਸ੍ਰੀ ਸਤਿਗੁਰੂ ਜੀ, ਆਪ ਜੀ ਨੇ ਸਾਡੇ ਉਤੇ, ਸਾਡੇ ਦੇਸ਼ ਥਾਈਲੈਂਡ ਉਤੇ ਬੜੀ ਕਿਰਪਾ ਕੀਤੀ ਹੈ ਜੁ ਮੇਰੀ ਸਨਿਮਰ ਬੇਨਤੀ ਨੂੰ ਪਰਵਾਨ ਕਰਦੇ ਹੋਏ ਏਥੇ ਪਧਾਰੇ ਹੋ। ਅੱਜ ਸਾਡੇ ਜਿੰਨਾ ਕੌਣ ਵਡਭਾਗਾ ਹੈ।

ਮਹਾ ਮਹਿਮ ਡਾ: ਸੁਚਾਟ ਜੀ ਨੇ ਟਰੇਫਿਕ ਪੁਲਿਸ ਦਾ ਪ੍ਰਬੰਧ ਕੀਤਾ ਹੋਇਆ ਸੀ। ਸੁਆਗਤ ਸਤਿਕਾਰ ਪਿਛੋਂ ਮਹਾਨ ਸ਼ਹਿਰ ਬੈਂਕੋਕ ਨੂੰ ਚਾਲੇ ਪਏ ਤਾਂ ਮੂਹਰੇ ਮੂਹਰੇ ਪੁਲਿਸ ਦੀ ਸਿਗਨਲ ਗੱਡੀ ਸੀ ਪਿਛੇ ਪਿਛੇ ੧੫-੨੦ ਕਾਰਾਂ ਦਾ ਕਾਫਲਾ। ਲਾਲ ਬੱਤੀਆਂ ਜਾਂ ਟਰੇਫਿਕ ਕਿਸੇ ਪਰਕਾਰ ਦਾ ਵਿਘਨ ਨਹੀਂ ਪਾ ਸਕੀ। ਜਲਦੀ ਹੀ ਡਾ: ਸੁਚਾਟ ਅਤੇ ਸਾਧ ਸੰਗਤ ਅਪਣੇ ਹਿਰਦੇ ਸਮਰਾਟ ਨੂੰ ਸੇਠ ਤ੍ਰਿਲੋਕ ਸਿੰਘ ਹੁਰਾਂ ਦੇ ਬੰਗਲੇ, ਬੈਂਕੋਕ ਦੀ ਪ੍ਰਸਿੱਧ ਤੇ ਮਹਾਨ ਸੜਕ ਸੁਖਮਵਿਟ ਤੇ ਸਤਿਕਾਰ ਪੂਰਤ ਲੈ ਆਏ।

ਨਾਮਧਾਰੀ ਸੰਗਤ ਥਾਈਲੈਂਡ ਦੇ ਜੁਆਨ ਅਤੇ ਦਲੇਰ ਪ੍ਰਧਾਨ ਜਸਪਾਲ ਸਿੰਘ ਗੋਰਵਾੜਾ, ਡਾ: ਸੁਚਾਟ ਅਤੇ ਸ੍ਰੀ ਸਤਿਗੁਰੂ ਜੀ ਵਿਚਾਲੇ ਭਾਸ਼ਾ ਮਾਧਿਅਮ ਸਨ। ਇਹਨਾਂ ਦੁਆਰਾ ਹਿਜ਼ ਐਕਸੀਲੈਂਸੀ ਨੇ ਅਧੀਨਗੀ ਸਹਿਤ ਪ੍ਰਾਰਥਨਾ ਕਰਕੇ, ਹੋਰ ਕੰਮਾਂ ਲਈ ਆਗਿਆ ਲੈ ਲਈ ਤੇ ਇਸ ਇਕਰਾਰ ਤੇ ਸਤਿਗੁਰੂ ਜੀ ਵਲੋਂ ਫੇਰ ਮੋਹਰ ਲੁਆ ਲਈ ਕਿ ਕਲੂ (੧੭-੧੦-੭੮) ਸ਼ਾਮੀ ੫ ਵਜੇ ਸ੍ਰੀ ਸਤਿਗੁਰੂ ਜੀ ਥਾਈ ਟੀ.ਵੀ. ਸਟੂਡੀਓ ਵਿਚ ਦਰਸ਼ਨ ਦੇਣ ਦੀ ਕਿਰਪਾ ਕਰਨਗੇ। ਇਹ ਨਿਮੰਤ੍ਰਣ ਟੈਲੀਵੀਜ਼ਨ ਸਟੇਸ਼ਨ ਵਲੋਂ ਲੈਕੇ ਆਏ ਸਨ। (ਚਲਦਾ)

ਤਿੰਨ ਗਜ਼ਲਾਂ

—ਮੁਰਸ਼ਦ ਬੁਟਰਵੀ—

ਪਹਿਲੀ

ਕਰਤਾ ਪੁਰਖ ਮੁਰਾਰੀ ! ਰਾਮ
ਸੰਸਾਰੀ ਭੰਡਾਰੀ ! ਰਾਮ
ਨਿਰ ਆਕਾਰ ਕਿਤੇ ਸਾਥਾਰ
ਤੇਰੀ ਜੋਤ ਨਿਆਰੀ ! ਰਾਮ
ਪਾਰ ਬਰੂਮ ਪਰਮੇਸ਼ਰ ਆਪ
ਦੁਖ ਭੰਜਨ ਭੈ ਹਾਰੀ ! ਰਾਮ
ਸਭ ਤੋਂ ਵਖਰਾ ਸਭ ਦੇ ਨਾਲ
ਰਸਭੋਗੀ ਬਰੂਮਚਾਰੀ ! ਰਾਮ
ਵੰਨ ਸਵੰਨੀਆਂ ਵਸਤਾਂ ਨਾਲ
ਸਕਲ ਸਰਿਸ਼ਟ ਸਵਾਰੀ ! ਰਾਮ
ਹਰ ਪਾਸੇ ਲਹਿਰਾਈ ਚੁੱਪ
ਈਕਣ ਚਾਂਗਰ ਮਾਰੀ ! ਰਾਮ
ਸਗਲ ਤਮਾਸ਼ਾ ਦੇਖ ਰਿਹੈਅ
ਮੀਟ ਕੇ ਨੈਣ ਮਦਾਰੀ ! ਰਾਮ
ਮਾਨਵਤਾ ਦੇ ਮੰਦਰ ਦੀ
ਆਪ ਕਰੇ ਰਖਵਾਰੀ ! ਰਾਮ
ਮੁਰਸ਼ਦ ਮੁਲਕਾਂ ਕੌਮਾਂ ਦਾ
ਸਰਬੋਤਮ ਅਧਿਕਾਰੀ ! ਰਾਮ

ਦੂਜੀ

ਸੱਚਾ ਮਾਇਆ ਧਾਰੀ ! ਰਾਮ
ਜਗ ਜੀਵਨ ਬਲਕਾਰੀ ! ਰਾਮ
ਕਰ ਸਕਦਾ ਹੈ ਕਿੰਤੂ ਕੌਣ
ਤੇਰੀ ਕਾਰ ਗੁਜ਼ਾਰੀ ! ਰਾਮ
ਹਰ ਇਕ ਕੰਮ ਤੋਂ ਬੇਪ੍ਰਵਾਹ
ਮਨ ਮੌਜੀ ਬਨਵਾਰੀ ! ਰਾਮ
ਫੁੱਲਾਂ ਵਿਚ ਜੋ ਪਾਵੇ ਰਸ
ਐਸੀ ਕਿਰਨ ਖਿਲਾਰੀ ! ਰਾਮ
ਆਲਮ ਦੀ ਹਰ ਮਹਿਫਲ ਵਿਚ
ਤੇਰੀ ਹੈ ਸਰਦਾਰੀ ! ਰਾਮ
ਜੋਗੀ ਵੀ ਰਸ ਭੋਗੀ ਵੀ
ਉਤਮ ਸਿਸ਼ਟਾਚਾਰੀ ! ਰਾਮ
ਸਭ ਤੋਂ ਨੇੜੇ ਸਭ ਤੋਂ ਦੂਰ
ਮਧੂ ਸੂਦਨ ਤਰਿਪੁਰਾਰੀ ! ਰਾਮ
ਕਿੱਥੇ ਮੈਂ ਤੇ ਕਿੱਥੇ ਤੂੰ



ਕੀਕਣ ਪੁੱਗੇ ਯਾਰੀ ! ਰਾਮ
ਮੇਰੇ ਮੁਰਸ਼ਦ ਨਾਲ ਮਿਲਾ
ਮੇਰੀ ਸੌਚ ਉਡਾਰੀ ! ਰਾਮ

ਤੀਜੀ

ਮਹਿਕਾਉਂਦੇ ਹਰ ਕਿਆਰੀ ! ਰਾਮ
ਵਾਰੀ ਵਾਰੀ ਵਾਰੀ ! ਰਾਮ
ਸਿਰਜਣ ਹਾਰ ਸਰਿਸ਼ਟੀ ਦਾ
ਗੁਣਵੰਤਾ ਬਰੂਮਚਾਰੀ ! ਰਾਮ
ਪੂਜਣ ਯੋਗ ਹੈ ਅਜਲਾਂ ਤੋਂ
ਇਹ ਤੇਰੀ ਫਨਕਾਰੀ ! ਰਾਮ
ਦੂਸ਼ਨ ਲਾਉਂਦੇ ਸੀਤਾ ਤੇ
ਕਲਜੁਗ ਦੇ ਵਿਭਚਾਰੀ ! ਰਾਮ
ਇਹ ਕੀ ਖੇਡ ਰਚਾਈ ਤੂੰ ?
ਰਾਵਨ ਦਾ ਦਰਬਾਰੀ ! ਰਾਮ
ਤੇਰੇ ਬਾਹਜੋਂ ਕੌਣ ਕਰੇ
ਦਿਲ ਜੋਈ ਦਿਲਦਾਰੀ ! ਰਾਮ
ਗਮ ਦਵੈਸ਼ ਤੋਂ ਬੇਪਰਵਾਹ
ਸਭਨਾਂ ਦਾ ਹਿਤਕਾਰੀ ! ਰਾਮ
ਸ਼ੇਅਰ ਗਜ਼ਲ ਦੇ ਸੁਧ ਕਹਾਂ
ਦੇ ਮੈਨੂੰ ਫਨਕਾਰੀ ! ਰਾਮ
ਤਾੜੀ ਲਾਕੇ ਬੈਠ ਗਿਆ
ਮੁਰਸ਼ਦ ਮੇਰੀ ਵਾਰੀ ! ਰਾਮ


—ਨਵੀ ਛਪੀ ਪੁਸਤਕ 'ਦਾਈਆ' ਵਿਚੋਂ

ਵਰਿਆਮ/ਅਕਤੂਬਰ ੧੯੮੭


ੴ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ

RAJPAL

The Leading Name in Construction Machinery



CONCRETE MIXER 10/7 CFT



CONCRETE MIXER 7/3

Manufacturers of

- Concrete Mixers of all Sizes
- Pan Mixers
- Vibrators of all Types
- Tower Hoists
- Hydraulic Press
- Spare Parts of all Makes Concrete Mixers

Office : 529033
Phones : Factory : 501973
Resi. : 536093

BALWANT SINGH & SONS

Office : 4E/11 JHANDEWALA EXTN.
NEW DELHI-110055

Factory : A 2/3, MAYA PURI, PHASE II
Opp, C-70 NEW DELHI-110064

ਛਿਲਤਰਾਂ

“ਚੋਲਾ ਭਇਆ ਪੁਰਾਨਾ।” ਰੇਡੀਓ ਵਿਚ ਕੋਈ ਗਾ ਰਿਹਾ ਹੈ। ਤੇ ਮੈਨੂੰ ਮੜ ਚੇਤਾ ਆ ਜਾਂਦਾ ਹੈ ਕਿ ਇਸ ਮਹੀਨੇ, ੧ ਮਾਰਚ ੧੯੮੭ ਨੂੰ ਮੈਂ ੭੦ ਵਰ੍ਹਿਆਂ ਦਾ ਹੋ ਗਿਆ ਹਾਂ। ਮੈਨੂੰ ਹਥ-ਪੈਣ ਲਗ ਪੈਂਦੇ ਹਨ। ਰੁਣ ਸਾਂਭ-ਸਲੂਟ ਕਰਨੀ ਹੋਵੇਗੀ। ਕਿਸੇ ਵੇਲੇ ਵੀ ਆਵਾਜ਼ ਪੈ ਸਕਦੀ ਹੈ। ਕਰਤਾਰ ਸਿੰਘ ਦੁਗਲ ਵਲਦ ਬਾਬਾ ਜੀਵਣ ਸਿੰਘ ਹਾਜ਼ਿਰ ਹੋਵੇ। ਸਾਰੇ ਵੇਖਦੇ ਰਹਿਣਗੇ, ਅੱਖੀਆਂ ਵਿਚ ਹੰਜੂ ਮੇਰੀ ਤ੍ਰੀਮਤ, ਹੱਠ ਫੜਕ ਰਿਹੇ ਮੇਰੇ ਚੱਵੇਂ ਬੱਚੇ। ਹੱਕੇ-ਬੱਕੇ ਬਿਟ ਬਿਟ ਵੇਖ ਰਹੇ ਮੇਰੇ ਬੱਚਿਆਂ ਦੇ ਬੱਚੇ। ਤੇ ਮੈਂ ਪਲਕਾਂ ਭੀੜ ਲਵਾਂਗਾ ਤੁਰ ਪਵਾਂਗਾ। ਹੱਥ-ਬੱਧਾ ਗਲਾਮ !

—0—

ਪਹਿਲੀ ਲੋੜ, ਮੇਰੀ ਜਾਚੇ, ਸਿਹਤ ਦਾ ਠੀਕ ਹੋਣਾ ਹੈ। ਜੇ ਸਿਹਤ ਠੀਕ ਨਹੀਂ ਤਾਂ ਨਾਂ ਬੰਦਾ ਠੀਕ ਪੜ੍ਹ ਸਕਦਾ ਹੈ, ਨਾ ਢੰਗ ਦਾ ਲਿਖ ਸਕਦਾ ਹੈ। ਭਾਈਚਾਰੇ ਦੀ ਕੋਈ ਜ਼ਿੰਮੇਵਾਰੀ ਚੰਗੀ ਤਰ੍ਹਾਂ ਨਹੀਂ ਨਿਭਾ ਸਕਦਾ, ਨਾ ਬੱਚਿਆਂ

ਦਾ, ਫਰਜ਼-ਸ਼ੌਨਾਸ ਪਿਤਾ ਬਣ ਸਕਦਾ ਹੈ, ਨਾ ਤ੍ਰੀਮਤ ਦਾ ਦਿਲਦਾਰ ਖਾਵੰਦ। ਨਾ ਹਰ-ਮਨ-ਪਿਆਰਾ ਗੁਆਂਡੀ, ਨਾ ਵਫ਼ਾਦਾਰ ਦੋਸਤ। ਨਾ ਖਾਣ ਦਾ ਸੁਆਦ ਨਾ ਲਾਣ ਦਾ ਸੁਆਦ। ਸਿਹਤ ਚੰਗੀ ਨਾ ਹੋਵੇ ਤਾਂ ਆਦਮੀ ਰੱਬ ਦਾ ਨਾਂ ਤਕ ਨਹੀਂ ਲੈ ਸਕਦਾ।

—0—

੭੦ ਵਰ੍ਹਿਆਂ ਦੇ ਪੈਂਡੇ ਤੋਂ ਬਾਅਦ ਆਪਣੇ ਸਨਮੁਖ ਖਲੋਤਾ ਮੈਂ ਸਾਖੀ ਭਰਦਾ ਹਾਂ ਕਿ ਮੌਤ ਇਕ ਅਟੱਲ ਸੱਚਾਈ ਹੈ। ਇਕ ਦਿਨ ਮੈਂ ਇਥੋਂ ਤੁਰ ਜਾਣਾ ਹੈ। ਤੇ ਉਹ ਦਿਨ ਕੁਦਰਤ ਦੀ ਬੁੱਕਲ ਵਿਚ ਇਕ ਗਾਜ਼ ਹੈ। ਉਹ ਛਿਨ ਕਿਸੇ ਵੇਲੇ ਵੀ ਆ ਸਕਦਾ ਹੈ। ਇਸ ਲਈ ਖੰਦੇ ਨੂੰ ਹਰ ਸਵਾਸ ਇਹ ਸੱਚ ਕੇ ਲੈਣਾ ਹੋਵੇਗਾ ਕਿ ਅਗਲਾ ਸਵਾਸ ਖਬਰੇ ਆਏ ਕਿ ਨਾ ਆਏ। ਉਸ ਆਖਰੀ ਘੜੀ ਲਈ ਤਿਆਰ ਰਹਿਣਾ ਹੋਵੇਗਾ।

—ਕਰਤਾਰ ਸਿੰਘ ਦੁੱਗਲ

ਧਨਵਾਦ ਸਹਿਤ-ਸਮਦਰਸ਼ੀ ਚੋਂ

REPUTED MANUFACTURER OF :

SUPERIOR QUALITY

SINGLE BARREL &

DOUBLE BARREL

B. L. 12 BORE

GUNS

Grams : SNIPER

Phone : 3805

MODERN GUN WORKS

Opp. Industrial Estate,
JAMMU CANTT.

WITH

<https://archive.org/details/namdhari>

BEST

COMPLIMENTS

FROM

ਵਧੀਆ, ਸਵਾਦਿਸ਼ਟ ਪੌਸ਼ਟਿਕ ਬਿਸਕੁਟ ਬਨਾਉਣ ਵਾਲੇ

ਅੰਬਰ ਫੂਡਜ਼

ਹੈਦਰਾਬਾਦ




AMBER FOODS

Amber pet HYDERABAD

(A.P.)

੧੬

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ



ਟੈਂਟ ਹਾਊਸ ਵਾਲਿਆਂ ਵਾਸਤੇ ਖੁਸ਼ਖਬਰੀ

ਵਧੀਆ, ਦਿਲਕਸ਼ ਵੇਨ ਸੁਫੇਨੇ ਸੁੰਦਰ ਡੀਜ਼ਾਈਨਾਂ ਤੇ ਗਰੰਟੀ ਸ਼ੁਦਾ ਪਕੇ ਰੇਗਾਂ ਵਿਚ ਬਣੇ
ਟੁਕੜੀਦਾਰ ਪਰਿੰਟ ਸ਼ਾਮਿਆਨੇ, ਕਨਾਤਾਂ, ਲਕੜੀ ਦੇ ਸਟੀਲ ਦੇ
ਫਰਨੀਚਰ ਲਈ ਪਧਾਰੇ ਜਾਂ ਲਿਖੋ।

ਨਾਮਧਾਰੀ ਏਜੰਸੀਜ਼

੨/੨੦੬੮, ਚਾਹ ਅੰਦਾਰਾ, ਜੁਬਲੀ ਸਿਨਮਾ ਦੇ ਪਿਛੇ,
ਚਾਂਦਨੀ ਚੌਂਕ, ਦਿਲੀ-੧੧੦੦੦੬

Manufacturers & Suppliers of :

TUKRIDAR PRINTED SHAMIANAS & KANATS

FOR ALL KINDS, IN ATTRACTIVE AND GUARANTEED FAST COLOURS

WOODEN & STEEL FURNITURE

& PADESTALFAN ETC.

PLEASE CONTACT

Office : 2528411

Phones : " : 2510345

Resi. : 213054

Namdhari Agencies

**2/2068 CHAH ANDARA, (Behind Jubilee Cinema)
CHANDNI CHOWK, DELHI-110006.**

' P O O N A M '

PROUDLY

PRODUCES

**LIP-SMACKING
EPOCH-MAKING
MOUTH-WATERING**

Delightful

Delectable

Delicious

B I S C U I T S

ALREADY INTRODUCED:

Glucose, Roshni, Twinkle, Orange

Pineapple, Elaichi Cream Biscuits

Fully geared to release Shortly Salty Quality Biscuits

POONAM BISCUITS PVT. LTD.

E-23 M.I. D. C. Ind. Area

Chikalthana, Aurangabad-431210

Telephone : 8707

Telegram : POONAM

ਐਡੀਟਰ, ਪ੍ਰਿੰਟਰ, ਪ੍ਰਕਾਸ਼ਕ ਤੇ ਮਾਲਕ ਜਗਦੀਸ਼ ਸਿੰਘ ਨੇ ਨਾਮਧਾਰੀ ਪ੍ਰਿੰਟਰਜ਼; ਲਾਡੋਵਾਲੀ ਰੋਡ, ਜਲੰਧਰ ਤੋਂ ਛਪਵਾ ਕੇ
ਦਫਤਰ ਵਰਿਆਮ ਲਾਡੋਵਾਲੀ ਰੋਡ ਜਲੰਧਰ ਤੋਂ ਪ੍ਰਕਾਸ਼ਤ ਕੀਤਾ।

Monthly WARIAM, Ladowali Road, Jalandhar-144001.

Sri Satguru Jagjit Singh Ji eLibrary

NamdhariElibrary@gmail.com